

ADVERTISING
PRODUCT
TELEVISION
RADIO
MARKETING
ADVERTISEMENTS
PUBLIC
COMMERCIAL
SERVICE
BUSINESS
ENTERTAINMENT
SPORTS
LIFESTYLE
TRAVEL
FOOD
FASHION
TECHNOLOGY
HEALTH
WELLNESS
EDUCATION
CULTURE
ARTS
ENTERTAINMENT
SPORTS
LIFESTYLE
TRAVEL
FOOD
FASHION
TECHNOLOGY
HEALTH
WELLNESS
EDUCATION
CULTURE
ARTS

‘రాజముద్ర’ తెలుగు దినపత్రికలో ప్రకటనల కోసం సంప్రదించగలరు
సెల్ : 9182 474 575

www.rajamudranews.com

రాజముద్ర

ప్రతి అక్షరం - ప్రజల కోసం తెలుగు దిన పత్రిక

AKSHARA RAJAMUDHRA RNI No: TELTEL/2024/86684


ఐలేకరులు కావలెను

‘రాజముద్ర’ తెలుగు దినపత్రికలో పని చేయుటకు జిల్లాలు మరియు మండలాల వారీగా రిపోర్టర్లు కావలెను. తెలుగు భాషలో ప్రావీణ్యం, ప్రజా సమస్యలపై పోరాట సూక్తి, సమస్యలపై గళమెత్తగల వ్యక్తిత్వం, కలంతో ప్రశ్నించే ధైర్యం ఉన్నవారికి అవస్థానం పలుకుతోంది.

సంప్రదించాల్సిన చిరునామా..

సెల్ : 9182 474 575

మేడ్చల్-మల్కాజ్గిరి	ఆదివారం	19.07.2026	సంపుటి: 3	సంచిక: 167	పేజీలు: 8	వెల: 2/-
MEDCHAL-MALKAJGIRI	SUNDAY	19.07.2026	VOLUME : 3	ISSUE : 167	PAGES: 8	COST: 2/-



అందెశ్రీ పాటలు తూటాలు, మరఫిరంగులే

- ఆయన నాకు ఆత్మ బంధువు
- గత పాలకుల అహంకారంపై గళమెత్తిన అందెశ్రీ
- ముఖ్యమంత్రిగా మీ ముందు నిలబడటానికి ఆయనే నాకు స్ఫూర్తి
- అందెశ్రీ స్మృతి వనం శంకుస్థాపనలో సీఎం రేవంత్ రెడ్డి

మహిళా శక్తి దీవెనలే మా ప్రభుత్వ బలం

• ‘ఫిక్సీ’ మహిళా పారిశ్రామికవేత్తల సమావేశంలో సీఎం రేవంత్

కాంగ్రెస్ కు ఇక డెత్ డిక్లరేషన్

- యువతకు రాహుల్ వెన్నుపోటు
- నోటిఫికేషన్లు లేవు.. అన్నీ లూటిఫికేషన్లు
- రాష్ట్రంలో “సాక్షి” క్వాలెండర్ నడుస్తోంది
- రేవంత్ జాబులు కాదు రాహుల్ జేబులు నింపుతున్నాడు
- నిరుద్యోగులకు అన్నగా తోడుంటా
- ఇప్పటిదాకా ఒక లెక్క.. ఇకపై ఇంకో లెక్క

హైదరాబాద్, జూలై 18:

యువతను యూత్ డిక్లరేషన్ పేరుతో దారుణంగా మోసం చేసిన కాంగ్రెస్ పార్టీకి ఇక డెత్ డిక్లరేషన్ మిగిలినదని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. యూత్ డిక్లరేషన్ ఇచ్చిన వేదికపైనే.. తెలంగాణ యువత కాంగ్రెస్ కు ‘డెత్ డిక్లరేషన్’ రాస్తుందన్నారు. మూడేళ్ల క్రితం ఏ సరూర్ నగర్ స్టేషన్ వేదికగా కాంగ్రెస్ పార్టీ యూత్ డిక్లరేషన్ బురిడీ పతాన్ని ఆవిష్కరించిందో అదే వేదికపై ఇవాళ తెలంగాణ నిరుద్యోగ యువత కాంగ్రెస్ మోసాలను గ్రహించిందని కేటీఆర్ స్పష్టం చేశారు. మాట తప్పి, నట్టేట ముంచిన కాంగ్రెస్ ప్రభుత్వానికి అదే గడ్డపై నుంచి యువత ‘డెత్ డిక్లరేషన్’

మిగతా 3వ పేజీలో..



సూపర్ ఎల్ నినోను ఎదుర్కొనేందుకు సన్నద్ధం

- ముందస్తు కార్యాచరణ ప్రణాళికలతో రంగం సిద్ధం
- మంత్రి కెపెన్ ఉత్తమ్ కుమార్ రెడ్డి



విక్రమ్1 విజయం శాస్త్రవేత్తల ప్రతిభకు నిదర్శనం

- చీఫ్ జీ రాష్ట్ర అధ్యక్షుడు రామచంద్ర రావు హర్షం

21న బల్కంపేట ఎల్లమ్మ కల్యాణోత్సవం

- ఏర్పాట్లపై అధికారులతో తలసాని సమీక్ష



ఎల్ నినోను ఎదుర్కొనేలా ప్రత్యామ్నాయ ప్రణాళికలు

- విద్యుత్ డిమాండ్ పై యంత్రాంగం అప్రమత్తంగా ఉండాలి
- నాణ్యమైన, నిరంతరాయ విద్యుత్తు సరఫరాయే లక్ష్యం
- సమస్య వస్తే ‘పవర్ అంబులెన్స్’
- ఐటీ కారిడార్ లో ఫ్లెక్సిబర్ కిందే సబ్స్టేషన్లు ఏర్పాటు
- విద్యుత్ పంపిణీ వ్యవస్థలో ఏఐ వినియోగాన్ని పెంచాలి
- సింగరేణి కొత్త బ్లాక్ లను సాధించాలి
- విద్యుత్తు సమీక్షలో ఉప ముఖ్యమంత్రి భట్టి విక్రమారావు



హైద్రా మెగా ఆపరేషన్..

ఒకే రోజు 840 ఎకరాల స్వాధీనం

- రూ.30 వేల కోట్ల విలువైన ప్రభుత్వ భూముల రక్షణ
- బహదూర్ గూడలో 650 ఎకరాలకు ఫెన్సింగ్
- రాయదుర్గం, కంటోన్మెంట్ లోనూ భారీ చర్యలు



సీఎంతో ‘నీట్’ ర్యాంకర్లు, అడ్మిట్ ప్రవల్లిక



- బులెట్ ట్రైన్ కోసం భూ సేకరణ.. అధికారులపై రైతుల మండిపాటు
- భూముల జోలికి వస్తే ఊరుకోబోమని హెచ్చరిక
- ఐదు రోజులుగా కొనసాగుతున్న ఆందోళన



ఆయిల్ పామ్ కోసం ఏకమవుదాం

- కేంద్రంపై ఒత్తిడి పెంచుదాం రండి
- దక్షిణాది రాష్ట్రాల వ్యవసాయ మంత్రులకు తుమ్మల లేఖ





కాళేశ్వరం వివాదం ఆత్మరక్షణలో కాంగ్రెస్ ప్రభుత్వం!

దొంగలుపడ్డ ఆరు నెలలకు ...అన్న చందంగా ప్రభుత్వం ఏర్పడి మూడేళ్లు కావస్తున్న తరుణంలో ఇప్పుడు ధరణిపై విచారణకు ఓ కమిటీని వేయాలని రేవంత్ సర్కార్ తీసుకున్న నిర్ణయం నవ్వులు తెప్పించేదిగా ఉంది. కెసిఆర్, బిఆర్ఎస్ అవినీతిపై పెద్దపెద్ద మాటలు మాట్లాడి అధికారంలోకి వచ్చిన రేవంత్ ఇప్పటి వరకు పైసా అవినీతిని నిరూపించ లేకపోయారు. కాళేశ్వరం, ధరణి, ఈ కార్ రేన్, పవర్ ప్లాంట్లు, విద్యుత్ ఒప్పందాలు తదితర అంశాలన్నీ ఇప్పుడు ప్రచార వస్తువుగా మారాయి. కేవలం బిఆర్ఎస్పై రాజకీయంగా పైచేయ సాధించేందుకు మాత్రమే విమర్శలు చేస్తున్నారు. ఇందులో ప్రధానంగా కాళేశ్వరం కూలేశ్వరం అంటూ చేసిన ఆరోపణల్లో ఇంచు కూడా ముందుకు కదలలేదు. లక్షకొట్లు పెట్టిన ప్రాజెక్ట్ పదాపు పడ్డది. దానిని ఎలాగైనా వినియోగంలోకి తేవడం ద్వారా ప్రజాధనాన్ని కాపాడాలన్న ముందుచూపు లేకుండా పోయింది. ఎంతసేపు రాజకీయంగా విమర్శలు తప్ప ఈ ప్రభుత్వం గత బిఆర్ఎస్ చేసిన అవినీతిపై ఎలాంటి పురోగతి సాధించలేదు. రేవంత్ రెడ్డి దీనిని కేవలం రాజకీయంగా ఉపయోగించు కుని బిఆర్ఎస్ను భ్రష్టు పట్టించే యోచనలో ఉన్నారా అన్న అనుమానాలు వస్తున్నాయి. ఎందుకంటే కాళేశ్వరాన్ని పక్కన పెట్టి ఇప్పుడు మళ్ళీ ప్రాణహిత అంటూ పల్లవి అందుకున్నారు. ఉన్న ప్రాజెక్టులను పూర్తి చేయడం, వినిగింలోకి ఎలా తేవడం అన్న ఆలోచన పక్కన పెట్టారు. అందుకే నిత్యం కాళేశ్వరం ప్రాజెక్టు వివాదం కొనసాగుతూనే ఉంది. రాజకీయ విమర్శలకు కాళేశ్వరం వేదికగా మారుతోంది. పరస్పర విమర్శలు తప్ప గోదావరి జలాలను ఎలా ఉపయోగించుకోవాలన్నది ఆలోచించడం లేదు. కాళేశ్వరం ప్రాజెక్టు నుంచి నీటి విడుదల వ్యవహారం కాంగ్రెస్, బీఆర్ఎస్ల మధ్య సవాళ్లు, ప్రతిసవాళ్లు, పరస్పర ప్రక్షేపేపన్నకు కేంద్రంగా మారింది. ఎల్ఎన్ఎ ప్రభావంతో వానలు వెనక్కి పోయాయి. మరో వైపు కాళేశ్వరం నుంచి గోదావరి జలాలు తరలింపు అసాధ్యమని ప్రభుత్వం తేల్చి చెప్పింది. ఈ ప్రాజెక్టును అత్యంత ప్రతిష్టాత్మకంగా తీసుకుని పూర్తి చేసినప్పటికీ మెడిగడ్ల వద్ద కొన్ని పిల్లల్లు కుంగడంతో ఇక అది పనికిరాదన్న రీతిలో ప్రభుత్వం నిర్ణయం తీసుకుంది. మోటర్లు, కాలువలు అంతా వృధా అవుతున్నాయి. ఇదే విషయాన్ని బిజెపి ఎంపి ఈటెల రాజేందర్ ప్రస్తావించి.. ఆయనను బిఆర్ఎస్ ఏజెంట్గా అభివర్ణించి విమర్శలతో దాడి చేశారు. నిజానికి గత 2023 శాసనసభ ఎన్నికలలో బీఆర్ఎస్ ఓటమిలో కాళేశ్వరం, ధరణి అక్రమాలు ప్రధాన భూమిక పోషించాయి. అధికారంలోకి రావడానికి అనేకానేక హామీలు, వాగ్దానాలు గుప్పించిన రేవంత్ సర్కార్ ఇప్పుడు గుడ్డెడ్లు చేలో పడ్డదన్నట్లుగా సాగుతున్నారు. పదికాలాలపాటు పనికి వచ్చే పనులు చేయడం లేదు. ముఖ్యంగా కాళేశ్వరం ప్రాజెక్టుపై ఎలాంటి విధానం అనుసరించాలన్న దానిమీద సరైన అవగాహన లేకుండా వ్యవహరిస్తున్నారు. కాళేశ్వరం పిల్లల్లను పునరుద్ధరించే ప్రయత్నాలు చేసి, నీటిని వినియోగంలోకి తీసుకుని వచ్చివుంటే, ఈయేడు మంచి ఫలితాలు వచ్చేవి. ప్రభుత్వానికి మంచిపేరు వచ్చేది. కానీ కాళేశ్వరం ప్రాజెక్టును ఉపయోగించరాదన్న మొండి వైఖరితో రేవంత్ ఉన్నట్లుగా కనిపిస్తోంది. ఆ ప్రాజెక్టు భద్రత ప్రమాదంలో ఉందని నేషనల్ దామ్ సేపీ ఆధారాలి చెప్పిందని, అందువల్ల అక్కడ నీటిని వినియోగంలోకి తీసుకుని రావడం అసాధ్యమని చెబుతున్నారు. కాళేశ్వరం ఎటిఎంగా మారినది గతంలో బిజెపి కూడా ఆరోపించింది. రేవంత్ రెడ్డి కూడా ఇదే ప + -రచారం చేశారు. పోనీ అలాగని ఇందులో జరిగిన అవినీతిని వెలికితీసి కెసిఆర్ తదితరులను దోషులుగా నిలబెట్టి ఉంటే రేవంత్ ఇమేజ్ పెరిగేది. కానీ ఆరోపణలతోనే రెండున్నరేళ్లుగా కాలయాపన చేస్తున్నారు. కాళేశ్వరం కమిషన్ను కూడా ఏర్పాటు చేశారు. జస్టిస్ పిసి ఘోష్ కమిటీ రిపోర్టుపై హైకోర్టు స్టే విధించింది. మాజీ ముఖ్యమంత్రి కేసీఆర్, అప్పటి ఇరిగేషన్ మంత్రి హరీష్ రావులను అరెస్టు చేస్తారేమో అన్నంతగా ప్రచారం జరిగింది. అంతా తున్నుమంది. ఇప్పుడు కమిషన్ రిపోర్టుకు కూడా పెద్ద విలువ లేకుండా పోయిందా అన్న అనుమానాలు వస్తున్నాయి. ప్రస్తుతం కాళేశ్వరం ప్రాజెక్టు బారేజీలైన మేడిగడ్ల, అన్నారం, సుందిళ్ల వద్ద నీరు నిల్వచేసి పంప్ హౌస్ల ద్వారా నీటిని తోడి ఆయా ప్రాంతాలలో ఉన్న రిజర్వాయర్లను నింపాలని బిఆర్ఎస్ డిమాండ్ చేస్తోంది. ఇందుకు రేవంత్ ససేమిరా అనడంతో చంద్రబాబు కోసం గోదావరి జలాలను కిందికి జారవిడుస్తున్నారని బిఆర్ఎస్ నేతలు ఆరోపిస్తున్నారు. ఒక వైపు వర్షాభావ పరిస్థితులతో ప్రజలు ఇబ్బంది పడుతున్నారు. అందువల్ల వర్షాలు తక్కువగా ఉన్న ప్రాంతాలకు నీరు ఎలా ఇవ్వవచ్చా అన్నదానిపై ఆలోచన చేసి ఉండాలింది. కేసీఆర్ కట్టించినంత మాత్రాన ఆ ప్రాజెక్టు కెసిఆర్ది అయిపోదు. ఇదంతా ఒక ఎత్తయితే ఇప్పుడు రాజకీయంగా రేవంత్ను ఏకీకారయడంలో బిఆర్ఎస్ మెల్లగా పైచేయ సాధిస్తోంది. మంత్రులు అవినీతిలో కూరకు పోయారని కెటిఆర్, హరీష్ రావులు రోజూ విమర్శలు చేస్తున్నారు. కమిషన్లు లేనిదే మంత్రులు కాలు బయటపెట్టడం లేదని అంటున్నారు. ఈ ఎదురుదాడితో ఇప్పుడు కాంగ్రెస్ ప్రభుత్వం ఓ రకంగా ఆత్మరక్షణలో పడిపోయింది. సింగరేణి తదితర విషయాల్లో గొంతులో పచ్చి వెలక్కాయ పడ్డట్లు అయ్యింది. ఈ క్రమంలోనే వాదోపవాదాలు, విమర్శ, ప్రతి విమర్శలతో రాజకీయ వేదక్కింది. అవినీతి అంటూ ఆరోపించిన రేవంత్ నిరూపించలేదు. దీనికి బదులుగా కేటిఆర్, హరీష్ రావులే గట్టిగా బదులు ఇస్తున్నారు. దీనివల్ల కూడా రేవంత్ అసహనానికి గురి అవుతున్నారనిపిస్తోంది. ఒక వేళ నిజంగానే గోదావరి నీటిని లిఫ్ట్ చేయడంలో ఇబ్బంది ఉంటే, ఎన్డిఎస్ఎ నివేదికపై అఖిలపక్షం నిర్వహించి చర్చ చేయాలి. బారేజీల వద్దకు, పంప్ హౌస్ల వద్దకు రిటైర్డ్ ఇంజనీర్లను తీసుకునివెళ్లి ఇరిగేషన్ అధికారుల ద్వారా పరిస్థితిని వివరించాలి. కానీ ఇవేవీ చేయకపోవడంతో ఇప్పుడు కాళేశ్వరమే బిఆర్ఎస్కు ఆక్సిజన్ నింపుతోంది.

- 'విక్రమ్-1' తొలి ప్రయోగం విజయవంతం
- దేశ తొలి ప్రైవేటు ఆర్టికల్ రాకెట్తో చరిత్ర సృష్టించిన స్పైరూట్
- 35 నిమిషాల ఆలస్యానంతరం నింగిలోకి దూసుకెళ్లిన రాకెట్
- 450 కిలోమీటర్ల కక్ష్యలో ఆరు పేలోడ్ల విజయవంత ప్రవేశం
- స్పైరూట్ బృందానికి ప్రధాని మోదీ సహా పలువురి అభినందనలు

శ్రీహరికోట, జూలై 18: భారత అంతరిక్ష రంగంలో చారిత్రక ఘట్టం అవిష్కృతమైంది. హైదరాబాద్కు చెందిన ప్రైవేటు అంతరిక్ష సంస్థ స్పైరూట్ ఏరోస్పేస్ రూపొందించిన 'విక్రమ్-1' రాకెట్ తొలి ప్రయోగంలోనే విజయవంతమైంది. శ్రీహరికోటలోని సతీష్ ధవన్ అంతరిక్ష కేంద్రం నుంచి శనివారం మధ్యాహ్నం 12.05 గంటలకు నింగిలోకి దూసుకెళ్లిన రాకెట్, ఆరు పేలోడ్లను సుమారు 450 కిలోమీటర్ల ఎత్తులోని భూ దిగువ కక్ష్యలో విజయవంతంగా ప్రవేశపెట్టింది. దీంతో ప్రైవేటు సంస్థ అభివృద్ధి చేసిన రాకెట్ ద్వారా ఉపగ్రహాలను కక్ష్యలోకి పంపిన దేశాల సరసన భారత్ నిలిచింది. 'విషన్ ఆగమన' పేరుతో చేపట్టిన ఈ ప్రయోగం తొలుత ఉదయం 11.30 గంటలకు జరగాల్సి ఉంది. రాకెట్ స్వయంచాలక ప్రయోగ క్రమం చివరి దశలో నిలిచిపోవడంతో ప్రయోగాన్ని తాత్కాలికంగా వాయిదా వేశారు. శాస్త్రవేత్తలు సాంకేతిక సమస్యను గుర్తించి సరిచేయడంతో 35 నిమిషాల అనంతరం రాకెట్ను విజయవంతంగా ప్రయోగించారు. ప్రయోగం ప్రారంభమైన సుమారు 15 నిమిషాల్లోనే పేలోడ్లు నిర్దేశిత కక్ష్యలోకి చేరాయి.

ఆరు పేలోడ్లతో అంతరిక్ష యానం

విక్రమ్-1 రాకెట్ ద్వారా రెండు ఉపగ్రహాలతో పాటు వివిధ సంస్థలకు చెందిన సాంకేతిక ప్రదర్శన పేలోడ్లను అంతరిక్షంలోకి పంపారు. గ్రహ స్పేస్, కాస్మోనెర్వ్, డీకౌంటర్డ్ సంస్థల పేలోడ్లతో పాటు స్పైరూట్ రూపొందించిన 'సోపా' కూడా ఇందులో ఉంది. రాకెట్లోని ప్రొపల్సన్, దశల విభజన, వివియూనిక్స్, టెలిమెట్రీ, మార్గదర్శక, నావిగేషన్, నియంత్రణ వ్యవస్థల పనితీరును ఈ ప్రయోగం ద్వారా పరీక్షించారు. సేకరించిన సమాచారాన్ని భవిష్యత్తు వాణిజ్య ప్రయోగాలకు వినియోగించనున్నట్లు స్పైరూట్ తెలిపింది. ప్రధాని నరేంద్ర మోదీ స్వహస్తాలతో 'పందేమాతరం' అని రాసిన ప్రత్యేక పోస్టుకార్డును కూడా రాకెట్ ద్వారా అంతరిక్షంలోకి పంపారు. శాస్త్రవేత్తలు, వ్యోమగాములు, స్పైరూట్ సభ్యులు పంపిన చేతిరాత



సందేశాలతో పాటు భారత శాస్త్రవేత్తలు సర్ సీపీ రామన్, విక్రమ్ సారాభాయ్, ఏపీజే అబ్దుల్ కలాం సూక్ష్మ రూపాలతో రూపొందించిన విక్రమ్-1 నమూనాను ప్రత్యేక పేలోడ్ పెట్టెలో ఉంచారు.

పదంతస్తుల ఎత్తు.. దేశీయ సాంకేతికత

సుమారు 22 మీటర్ల ఎత్తు కలిగిన విక్రమ్-1ను పూర్తిగా కార్బన్ మిశ్రమ పదార్థాలతో నిర్మించారు. మూడు ఘన ఇంధన దశలు, తిరిగి పనిచేయగల ద్రవ ఇంధన తుది దశతో రాకెట్ను రూపొందించారు. దేశీయంగా అభివృద్ధి చేసిన త్రిమితీయ ముద్రిత ఇంజిన్లను ఇందులో వినియోగించారు. సుమారు 350 కిలోల బరువున్న చిన్న ఉపగ్రహాలను భూ దిగువ కక్ష్యలోకి తీసుకెళ్లే సామర్థ్యం దీనికి ఉంది. స్పైరూట్ సంస్థ 2022లో 'విక్రమ్-ఎస్' ఉపకక్ష్య రాకెట్ను విజయవంతంగా ప్రయోగించింది. తాజాగా విక్రమ్-1 ద్వారా దేశ తొలి ప్రైవేటు ఆర్టికల్ ప్రయోగాన్ని పూర్తి చేసి అంతర్జాతీయ వాణిజ్య అంతరిక్ష మార్కెట్లోకి అడుగుపెట్టింది.

స్పైరూట్ బృందానికి మోదీ అభినందనలు

విక్రమ్-1 ప్రయోగం విజయవంతమైన వెంటనే ప్రధాని నరేంద్ర మోదీ స్పైరూట్ బృందంతో ఫోన్లో మాట్లాడి అభినందించారు. ప్రయోగాన్ని ప్రత్యక్షంగా వీక్షించానని, యువ శాస్త్రవేత్తలు, ఇంజనీర్ల కృషి దేశానికి గర్వకారణమని పేర్కొన్నారు. ఇది ఆరంభం మాత్రమేనని, భారత అంతరిక్ష ప్రస్థానాన్ని మరింత ముందుకు తీసుకెళ్లాలని సూచించారు.

బాణసంచా కర్మాగారంలో భారీ పేలుడు

- ఎనిమిది మంది దుర్మరణం..
- 15 మందికి తీవ్ర గాయాలు
- అనుమతులు లేకుండానే నిర్వహిస్తున్న ఫ్యాక్టరీ
- మృతుల కుటుంబాలకు రూ.2 లక్షల ఎక్స్ గ్రేషియా ప్రకటించిన ప్రధాని మోదీ

అమ్రాబాద్, జూలై 18: గుజరాత్లోని అమ్రాబాద్ నగరంలో బాణసంచా కర్మాగారంలో జరిగిన భారీ పేలుడు తీవ్ర విషాదానికి దారితీసింది. రామోల్-గ్రాట్లోని ఓ అక్రమ బాణసంచా కర్మాగారంలో శనివారం సంభవించిన పేలుడులో ఎనిమిది మంది మృతి చెందగా, మరో 15 మంది తీవ్రంగా గాయపడ్డారు. పేలుడు తీవ్రతకు కర్మాగారం భాగంగా ధ్వంసమైంది. పస్త్రాల్లోని ర్యాపిడ్ యాక్షన్ ఫోర్స్ శిబిరం సమీపంలో ఈ ఘటన జరగడంతో పేలుడు శబ్దం విసగానే భద్రతా సిబ్బంది ముందుగా సంఘటనా స్థలానికి చేరుకుని సహాయక చర్యలు ప్రారంభించారు. అనంతరం



ఐదు అగ్నిమాపక వాహనాలతో చేరుకున్న అగ్నిమాపక సిబ్బంది మంటలను అదుపులోకి తెచ్చారు. శిథిలాల కింద చిక్కుకున్న వారిని బయటకు తీసి ఆస్పత్రులకు తరలించారు. క్షతగాత్రుల్లో నలుగురిని ఎల్ఈ ఆస్పత్రికి, మరో ముగ్గురిని అసర్వా సివిల్ ఆస్పత్రికి తరలించి చికిత్స అందిస్తున్నారు. పలువురి పరిస్థితి విషమంగా ఉన్నట్లు వైద్యులు తెలిపారు. ప్రాథమిక విచారణలో పేలుడు సంభవించిన బాణసంచా కర్మాగారం ఎలాంటి అధికారిక అనుమతులు లేకుండానే నిర్వహిస్తున్నట్లు అధికారులు గుర్తించారు. ప్రమాదానికి

గల కారణాలపై సమగ్ర దర్యాప్తు చేపట్టినట్లు వెల్లడించారు. ఈ ఘటనతో స్థానికంగా తీవ్ర భయాందోళనలు నెలకొన్నాయి. పేలుడు శబ్దం దాదాపు ఐదు కిలోమీటర్ల దూరం వరకు వినిపించిందని ప్రత్యక్ష సాక్షులు తెలిపారు. ఈ దుర్ఘటనపై ప్రధాని నరేంద్ర మోదీ తీవ్ర దిగ్భ్రాంతి వ్యక్తం చేశారు. మృతుల కుటుంబాలకు ప్రగాఢ సానుభూతి తెలియజేస్తూ, ప్రధానమంత్రి జాతీయ సహాయ నిధి నుంచి మృతుల కుటుంబాలకు రూ.2 లక్షలు, గాయపడిన వారికి రూ.50 వేల చొప్పున ఆర్థిక సాయం ప్రకటించారు.

పర్యావరణవేత్త వాంగ్-చుక్ ఆస్పత్రికి తరలింపు

- హైకోర్టు ఆదేశాలతో పోలీసుల నిర్ణయం
- 21 రోజుల దీక్షతో క్షీణించిన ఆరోగ్యం
- సఫర్ జంగ్ ఆస్పత్రికి తరలించి చికిత్స
- దీపే నిరవధిక దీక్ష ప్రారంభం

న్యూఢిల్లీ, జూలై 18: 21 రోజులుగా ఢిల్లీలోని జంతర్ మంతర్ వద్ద నిరాహార దీక్ష చేస్తున్న పర్యావరణ ఉద్యమకారుడు సోనమ్ వాంగ్-చుక్ను పోలీసులు శనివారం సఫర్ జంగ్ ఆసుపత్రికి తరలించారు. వాంగ్-చుక్కు తక్షణ వైద్య చికిత్స అందించాలని ఢిల్లీ హైకోర్టు ఆదేశించిన నేపథ్యంలో పోలీసులు ఈ చర్య చేపట్టారు. ప్రస్తుతం ఆయన ఆరోగ్య పరిస్థితి నిలకడగా ఉన్నట్లు వైద్య వర్గాలు వెల్లడించాయి. వాంగ్-చుక్ను ఆసుపత్రికి తరలించే సమయంలో నిరసనకారులు అడ్డుకునేందుకు ప్రయత్నించడంతో స్వల్ప ఉద్రిక్తత నెలకొంది. అనంతరం పోలీసులు ఆయనను భద్రత మధ్య సఫర్ జంగ్ ఆసుపత్రికి తరలించారు. జంతర్ మంతర్ వద్ద శాంతిభద్రతలు పాటించాలని, నిరసనకారులు ప్రశాంతంగా వ్యవహరించాలని ఢిల్లీ పోలీసులు కోరారు. ఇదిలా ఉండగా, తన అనుమతి లేకుండా భర్తకు ఎలాంటి వైద్య చికిత్స అందించవద్దని వాంగ్-చుక్ భార్య గీతాంజలి జె. అంగ్కో కోరారు. తమ కుటుంబ వైద్యుడి సలహా లేకుండా చికిత్స ప్రారంభించాడని, అన్ని వైద్య వివరాలను కుటుంబ సభ్యులకు అందించాలని ఆమె డిమాండ్ చేశారు. నిరాహార దీక్ష కారణంగా వాంగ్-చుక్ తీవ్ర బలహీనతతో పాటు ఓ హైడ్రోసేక్కు గురయ్యారని వైద్యులు వెల్లడించారు. ఆయనకు నిరంతర



వైద్య పర్యవేక్షణ, అవసరమైన చికిత్స అందిస్తున్నట్లు తెలిపారు. మరోవైపు సఫర్ జంగ్ ఆసుపత్రి వద్ద భారీ భద్రతను ఏర్పాటు చేశారు. ఆసుపత్రిలోకి ఫోన్ తీసుకెళ్లేందుకు అనుమతి ఇవ్వలేదని, వైద్య పరీక్షల వివరాలు అందించలేదని వాంగ్-చుక్ భార్య ఆసుపత్రి అధికారులను ప్రశ్నించారు.

దీపే నిరవధిక దీక్ష ప్రారంభం

సోనమ్ వాంగ్-చుక్ను ఆసుపత్రికి తరలించిన నేపథ్యంలో

ఉద్యమం అగిపోదని కాక్రోచ్ జనతా పార్టీ వ్యవస్థాపకుడు అభిజిత్ దీపే ప్రకటించారు. వాంగ్-చుక్ స్థానంలో తానే నిరవధిక నిరాహార దీక్ష ప్రారంభిస్తున్నట్లు వెల్లడించారు. మధ్యతరాలు వెనుకదగు వేయకుండా జంతర్ మంతర్కు తరలిరావాలని పిలుపునిచ్చారు. జూలై 20న నిర్వహించనున్న 'చలో సంగద్' పాదయాత్ర యధావిధిగా కొనసాగుతుందని దీపే స్పష్టం చేశారు. కేంద్ర విద్యాశాఖ మంత్రి ధర్మేంద్ర ప్రధాన్ రాజీనామా చేయాలనే డిమాండ్తో ఉద్యమం కొనసాగుతుందని తెలిపారు.

మున్సిపాలిటీల అభివృద్ధి కాంగ్రెస్ ప్రభుత్వంతోనే సాధ్యం

చేవెళ్ల ఎమ్మెల్యే కాలే యాదయ్య

శంకర్ పల్లి, రాజముద్ర న్యూస్: మున్సిపాలిటీల అభివృద్ధి కాంగ్రెస్ ప్రభుత్వంతోనే సాధ్యమవుతుందని చేవెళ్ల ఎమ్మెల్యే కాలే యాదయ్య అన్నారు. శనివారం రోజు చేవెళ్ల నియోజకవర్గంలోని శంకర్ పల్లి మున్సిపాలిటీ పరిధిలో పలు అభివృద్ధి కార్యక్రమాలను వేగవంతం చేస్తూ ఎమ్మెల్యే కాలే యాదయ్య పలు అభివృద్ధి పనులకు శంకుస్థాపనలు చేశారు. ఈ సందర్భంగా మున్సిపాలిటీ పరిధిలో 5 వ వార్డులో రూ.10 లక్షల నిధులతో నూతనంగా నిర్మించనున్న డ్రైనేజీ పనులకు శంకుస్థాపన చేశారు. అనంతరం ఫతేపూర్ వార్డు ఎస్సీ కాలనీలో రూ.10.9 లక్షల నిధులతో నిర్మించనున్న నీసీ రోడ్డు పనులకు శంకుస్థాపన చేశారు. అలాగే 11వ వార్డులో రూ.5 లక్షల నిధులతో నిర్మించనున్న డ్రైనేజీ పనులకు శంకుస్థాపన చేశారు. అనంతరం శంకర్ పల్లి ఎంపీడిఓ కార్యాలయంలో మండలం, మున్సిపాలిటీ పరిధికి చెందిన ముఖ్య మంత్రి సహాయ నిధి ద్వారా 35 మంది లబ్ధిదారులకు మంజూరైన రూ. 16, 25,500 మిలువైన చెక్కులను ఎమ్మెల్యే పంపిణీ చేశారు. ఈ సందర్భంగా ఎమ్మెల్యే యాదయ్య



మాట్లాడుతూ... ప్రజలకు అవసరమైన మౌలిక వసతుల కల్పనతో పాటు ఆపదలో ఉన్న పేద, నిరుపేద కుటుంబాలకు ముఖ్యమంత్రి సహాయ నిధి ద్వారా ఆర్థిక చేయూత అందించడం రాష్ట్ర ప్రభుత్వం యొక్క సంక్షేమ పాలనకు నిదర్శనమని అన్నారు. చేవెళ్ల నియోజకవర్గ

అభివృద్ధికి ప్రభుత్వం పూర్తి సహకారం అందిస్తోందని, ప్రజలకు అవసరమైన ప్రతి అభివృద్ధి పనిని దశలవారీగా పూర్తి చేస్తామని తెలిపారు. ఈ కార్యక్రమాల్లో స్థానిక ప్రజా ప్రతినిధులు, అధికారులు, పార్టీ నాయకులు, కార్యకర్తలు, ప్రజలు పాల్గొన్నారు.

యాలాల మండలంలో గంజాయి సాగుపై జిల్లా టాన్స్ ఫోర్స్ సంయుక్త దాడి



వికారాబాద్ రాజముద్ర న్యూస్: వికారాబాద్ జిల్లా ఎస్సీ స్నేహ మెట్రో ఆదేశాల మేరకు నమరుదగిన సమాచారం మేరకు జిల్లా టాన్స్ ఫోర్స్ ఇన్స్పెక్టర్ అన్వర్ పాషా పర్యవేక్షణలో, తాండూర్ పోలీస్ అధికారులతో కలిసి నిర్వహించిన సంయుక్త దాడిలో ఆశ్రమం పేరుతో గంజాయి సాగు చేస్తున్న వ్యక్తులను అరెస్ట్ చేసి, 36 గంజాయి మొక్కలు (సుమారు 28 కిలోల బరువు) స్వాధీనం చేసుకున్నారు. పోలీసులకు అందిన విశ్వసనీయ సమాచారం మేరకు యాలాల మండలం గోవిందరావుపేట గ్రామ శివారులోని సర్వే నెం.410లో ఆశ్రమం నిర్వహిస్తున్న జై శ్రీరామ్ గిరి (43) అనే వ్యక్తి తనతో పాటు సాధ్యి సంగం గిరి (45) సహకారంతో రహస్యంగా గంజాయి మొక్కలు సాగు చేస్తూ వాటిని వినియోగిస్తున్నట్లు సమాచారం అందింది. జిల్లా ఎస్సీ స్నేహ మెట్రో ఆదేశాల మేరకు రెవెన్యూ అధికారులు, ఎక్సైజ్ అధికారులు, పంచుల పోలీసు బృందంతో కలిసి ప్రణాళికాబద్ధంగా దాడి నిర్వహించారు. పోలీసు బృందం సంఘటన స్థలానికి చేరుకుని నిందితులను అదుపులోకి తీసుకుని పరిశీలించగా, ఆశ్రమ ప్రాంగణంలో అక్కడక్కడా పెంచిన 36 గంజాయి

మొక్కలు గుర్తించారు. ఎక్సైజ్ అధికారుల ద్వారా అవి గంజాయి మొక్కలేనని నిర్ధారించగా, వాటి అత్తు సుమారు 2 నుండి 8 అడుగుల వరకు ఉన్నట్లు గుర్తించారు. అనంతరం మొక్కలను వేర్వేరు సహా తొలగించి స్వాధీనం చేసుకోగా, వాటి మొత్తం బరువు సుమారు 28 కిలోలుగా నమోదైంది. సంఘటన స్థలంలో ఫోటోగ్రఫీ, వీడియోగ్రఫీ నిర్వహించి, చట్టపరమైన నిబంధనల ప్రకారం పంచనామా రూపొందించారు. ప్రాథమిక విచారణలో ఏ1 జై శ్రీరామ్ గిరి (తండ్రి విశ్వ గిరి మహారాజ్, వయస్సు 43 సంవత్సరాలు, స్వస్థలం - సరోయి గ్రామం, రాజస్థాన్ రాష్ట్రం, ప్రస్తుతం గోవిందరావుపేట గ్రామం, యాలాల మండలం), ఏ2 సాధ్యి సంగం గిరి (భర్త లేట్ నురేష్, వయస్సు 45 సంవత్సరాలు, స్వస్థలం - జల్వా గ్రామం, బసర్ మండి మండలం, రాజస్థాన్ రాష్ట్రం, ప్రస్తుతం గోవిందరావుపేట గ్రామం, యాలాల మండలం) గత కొంతకాలంగా గంజాయి వినియోగిస్తున్నట్లు, సుమారు ఏడాది క్రితం గోవిందరావుపేటలో ఆశ్రమం ఏర్పాటు చేసుకుని గంజాయి సాగు చేస్తున్నట్లు విచారణలో వెల్లడైంది.విచారణలో భాగంగా సర్వే నెం.410లోని భూమి పప్పులారే

- 36 గంజాయి మొక్కలు (సుమారు 28 కిలోలు) స్వాధీనం
- ఆశ్రమం పేరుతో గంజాయి సాగు
- వికారాబాద్ జిల్లా ఎస్సీ స్నేహ మెట్రో

కుమావత్ (తండ్రి బన్వర్ లాల్ కుమావత్) పేరుపై సమోదై ఉన్నట్లు రెవెన్యూ అధికారుల ద్వారా నిర్ధారించారు. భూ యజమాని పప్పులారే కుమావత్ ను కూడా ఈ కేసులో నిందితుడిగా చేర్చి దర్యాప్తు కొనసాగిస్తున్నారు.ఈ కేసులో ఏ 1 : జై శ్రీరామ్ గిరి, ఏ 2 : సాధ్యి సంగం గిరి, ఏ 3 : పప్పులారే కుమావత్ (భూయజమాని) పై ముగ్గురు నిందితులపై ఎన్ డి పి ఎస్ యాక్ట్ కింద యాలాల ల పోలీస్ స్టేషన్ లో కేసు నమోదు చేయడం జరిగింది. నిందితుల వద్ద నుండి 36 గంజాయి మొక్కలు (సుమారు 28 కిలోలు), ఒక మొబైల్ ఫోన్ స్వాధీనం చేసుకుని కేసు నమోదు చేసి దర్యాప్తు కొనసాగిస్తున్నారు. ఈ సందర్భంగా జిల్లా ఎస్సీ స్నేహ మెట్రో మాట్లాడుతూ జిల్లాలో గంజాయి సాగు, మాదకద్రవ్యాల అక్రమ రవాణా, విక్రయాలు, వినియోగంపై జోర్ టాలరెన్స్ విధానంతో కఠిన చర్యలు కొనసాగుతాయని తెలిపారు. గంజాయి సాగు చేస్తున్నా, అక్రమంగా నిల్వ ఉంచినా, రవాణా చేసినా లేదా విక్రయించినా చట్టపరంగా కఠిన చర్యలు తప్పవని హెచ్చరించారు. యువత మాదకద్రవ్యాల బారిన పడకుండా ప్రతి ఒక్కరూ బాధ్యతతో వ్యవహరించాలని, గంజాయి సాగు లేదా విక్రయాలకు సంబంధించిన సమాచారం తెలిసిన వెంటనే సమీప పోలీస్ స్టేషన్ లేదా జిల్లా పోలీసులకు తెలియజేయాలని ప్రజలకు విజ్ఞప్తి చేశారు. ఈ దాడిలో జిల్లా టాన్స్ ఫోర్స్ ఇన్స్పెక్టర్ అన్వర్ పాషా, తాండూర్ ఇన్స్పెక్టర్ పరమేశ్వర్, సీబి ప్రవీణ్ కుమార్ రెడ్డి, యాలాల ఎస్ఐ విట్టల్ రెడ్డి, యాలాల పోలీస్ సిబ్బంది, ఎక్సైజ్ శాఖ అధికారులు, రెవెన్యూ శాఖ అధికారులు, పంచసాక్షులు ఇతర సిబ్బంది పాల్గొన్నారు.

ఆర్థిక పేరుతో అక్రమ వసూళ్లూ..?

- ఫీక్ మీడియా బడి, వాట్సాప్ పేపర్ అడ్డుపెట్టి ప్రైవేటు పాఠశాలలు, భవన నిర్మాణ యజమానులను బెదిరింపుల ఆరోపణలు
- ఉప్పల్ పోలీస్ స్టేషన్లో ఎఫ్ ఐ ఆర్ నమోదు... బదుగురు సభ్యుల ముర్రాపై దర్యాప్తు ప్రారంభం

రామంతపూర్, జూలై 18 (రాజముద్ర న్యూస్): ప్రజాస్వామ్యంలో సమాచార హక్కు చట్టం అనేది ప్రభుత్వ పరిస్థితిలో పాఠశాలలు, భవన నిర్మాణ యజమానులను బెదిరింపుల ఆరోపణలు

• ఉప్పల్ పోలీస్ స్టేషన్లో ఎఫ్ ఐ ఆర్ నమోదు... బదుగురు సభ్యుల ముర్రాపై దర్యాప్తు ప్రారంభం

రామంతపూర్, జూలై 18 (రాజముద్ర న్యూస్): ప్రజాస్వామ్యంలో సమాచార హక్కు చట్టం అనేది ప్రభుత్వ పరిస్థితిలో పాఠశాలలు, భవన నిర్మాణ యజమానులను బెదిరింపుల ఆరోపణలు



భాస్కులు, ప్రభుత్వ అధికారుల పేర్లు, కోర్టు నోటీసులు, ప్రజావాణి వంటి అంశాలను చూపిస్తూ మానసిక ఒత్తిడి తెచ్చి దబ్బులు డిమాండ్ చేసినట్లు ఆరోపించారు. ఈ చర్యలు ఒక్కో పాఠశాలకే పరిమితం కాకుండా, అనేక విద్యాసంస్థలు, నిర్మాణ యజమానులు ఒకే తరహా అనుభవాలను ఎదుర్కొన్నట్లు ఫిర్యాదులలో పేర్కొనడం గమనార్హం. ఫీక్ మీడియాబడితో నమ్మకం కల్పించే ప్రయత్నమా? ఫిర్యాదులో మరో కీలక అంశం ఫీక్ మీడియా గుర్తింపు కార్డు వినియోగంపై ఉంది. ఆరోపణల ప్రకారం, మీడియా గుర్తింపు కార్డును చెప్పుకుంటూ నకిలీ గుర్తింపు కార్డులను ప్రదర్శించి బాధితుల్లో భయం సృష్టించే ప్రయత్నం జరిగిందని పేర్కొన్నారు. అంతేకాకుండా, వాట్సాప్లో ప్రచారం చేసే డిజిటల్ న్యూస్ పేపర్ ను ఒక అధికారిక మీడియా సంస్థగా చూపిస్తూ, "మా మాటల వినకపోతే మీపై ప్రతికూల వార్తలు ప్రచురిస్తాం", "మీ ప్రతిష్ఠను దెబ్బతీస్తాం" అంటూ బెదిరింపులకు పాల్పడ్డారని ఫిర్యాదులో ఆరోపించారు. మీడియా స్వచ్ఛ ప్రజాస్వామ్యానికి బలం. అయితే మీడియా పేరును అక్రమ ప్రయోజనాల కోసం ఉపయోగించడం నిజమైన జర్నలిస్టుల విశ్వస

నీయతను కూడా దెబ్బతీస్తుందని పలువురు అభిప్రాయపడుతున్నారు. అధికారులతో దిగిన ఫోటోలు... ఒత్తిడికి ఆయుధమా? ఫిర్యాదు ప్రకారం, సంబంధిత వ్యక్తులు వివిధ ప్రభుత్వ కార్యాలయాలకు వెళ్లి అధికారులతో దిగిన ఫోటోలను సేకరించి, వాటిని ప్రైవేటు పాఠశాలల యాజమాన్యాలకు చూపిస్తూ "మాకు అధికారుల పూర్తి అండ ఉంది" అనే భావన కల్పించేవారని ఆరోపించారు. ఈ విధంగా మానసికంగా భయ పెట్టి, ఫిర్యాదులు, తనిఖీలు, లైసెన్స్ సమస్యలు వస్తాయని హెచ్చరిస్తూ అక్రమ దబ్బులు డిమాండ్ చేశారని పేర్కొన్నారు. భవన నిర్మాణ యజమానుల లక్ష్యమే ఈ వ్యవహారం విద్యాసంస్థలతో మాత్రమే పరిమితం కాలేదని ఫిర్యాదులో పేర్కొన్నారు. కాలనీల్లో ఇళ్లు నిర్మిస్తున్న యజమానులను కూడా ప్రజావాణి, జీహెచ్ఎస్సీ, ఇతర ప్రభుత్వ శాఖల్లో ఫిర్యాదులు చేస్తామని, నిర్మాణాలను నిలిపివేస్తామని, కోర్టు కేసుల్లో ఇరికిస్తామని బెదిరించి మద్దతువర్చుల ద్వారా దబ్బులు డిమాండ్ చేసినట్లు ఆరోపించారు. సానికల అభిప్రాయం ప్రకారం, చట్టబద్ధంగా అనుమతులు ఉన్నా కూడా ఇలాంటి లక్షిత వల్ల ప్రజలు భయందోళనలకు గుర

వుతున్నారని చెబుతున్నారు. ఆర్థిక చట్టం దుర్వినియోగమైతే నష్టమేమిటి? సమాచార హక్కు చట్టం ప్రజలకు ప్రభుత్వ పనితీరుపై ప్రశ్నించే హక్కును ఇచ్చింది. కానీ అది చట్టాన్ని బెదిరింపులకు, వ్యక్తిగత లాభాల కోసం ఉపయోగిస్తే, నిజాయితీగా ఆర్థిక ఉపయోగించే వేలాది మంది పౌరుల విశ్వసనీయత దెబ్బతింటుంది. అదే విధంగా, నకిలీ మీడియా గుర్తింపు కార్డులు, మీడియా పేరుతో బ్లాక్ మెయిల్, ప్రభుత్వ అధికారుల పేర్ల దుర్వినియోగం వంటి చర్యలు ప్రజాస్వామ్య వ్యవస్థలపై ప్రజల నమ్మకాన్ని దెబ్బతీసే ప్రమాదం ఉంది. పోలీసుల పాత్ర కీలకం ఈ తరహా ఫిర్యాదులు వచ్చినప్పుడు పోలీసులు చట్టప్రకారం సమగ్ర దర్యాప్తు చేసి, ఆరోపణలు నిజమైతే బాధ్యులపై కఠిన చర్యలు తీసుకోవడం అవసరం. అదే సమయంలో ఆరోపణలు నిరాధారమైతే, సంబంధిత వ్యక్తులకు చట్టపరమైన రక్షణ కూడా కల్పించాల్సి బాధ్యత దర్యాప్తు సంస్థలపై ఉంటుంది. ప్రైవేటు పాఠశాలల విజ్ఞప్తి విద్యాసంస్థల యాజమాన్యాలు, నిర్మాణ యజమానులు ఇలాంటి బెదిరింపులు ఎదురైనప్పుడు భయపడి దబ్బులు చెల్లించకుండా వెంటనే పోలీసులకు, సంబంధిత అధికారులకు ఫిర్యాదు చేయాలని పలువురు విద్యావేత్తలు సూచిస్తున్నారు. దర్యాప్తులో వాస్తవాలు వెలుగులోకి రావాల్సి ఉంది ఉప్పల్ పోలీసులు సమోదు చేసిన ఎఫ్ ఐ ఆర్, నెంబర్ 966/2026పై ప్రస్తుతం దర్యాప్తు కొనసాగుతోంది. ఫిర్యాదులో పేర్కొన్న ఆరోపణలకు సంబంధించిన ఆధారాలను సేకరించి, సంబంధిత వ్యక్తుల వాంగ్మూలాలు సమోదు చేసి, వాస్తవాలను నిర్ధారించిన అనంతరం తదుపరి చట్టపరమైన చర్యలు తీసుకోనున్నారు.

టీడీపీ సర్పంచ్ కాంగ్రెస్ లో చేరిక

- మంత్రి పాంగులేటి సమక్షంలో పార్టీలో చేరిన అరిగూడెం సర్పంచ్ వడ్డే విశాల విజయ్
- "కాంగ్రెస్ లో చేరిన వారికి సముచిత స్థానం" - మంత్రి పాంగులేటి



ఖమ్మం రాజముద్ర న్యూస్: నేలకొండపల్లి మండలం అరిగూడెం టీడీపీ సర్పంచ్ వడ్డే విశాల విజయ్ తన అనుచరులతో కలిసి మంత్రి పాంగులేటి శ్రీనివాసరెడ్డి సమక్షంలో కాంగ్రెస్ పార్టీలో చేరారు.పార్టీలో చేరుతున్న సర్పంచ్ వడ్డే విశాల విజయ్ కి మరియు అనుచరులకు మంత్రి పాంగులేటి శ్రీనివాసరెడ్డి స్వయంగా కాంగ్రెస్ కండువా కప్పి పార్టీలోకి ఆహ్వానించారు.ఈ సందర్భంగా మంత్రి పాంగులేటి మాట్లాడుతూ, "కాంగ్రెస్ పార్టీ అభివృద్ధి, ప్రజా సంక్షేమమే లక్ష్యంగా పని చేస్తుంది. పార్టీలోకి కొత్తగా వచ్చిన ప్రతి ఒక్కరికీ పార్టీలో సముచిత స్థానం కల్పిస్తాం. అందరం కలిసి నేలకొండపల్లి మండల అభివృద్ధికి కృషి చేద్దాం" అని అన్నారు.టీడీపీ నుండి కీలక నాయకులు కాంగ్రెస్ లో చేరడంతో నేలకొండపల్లి మండలంలో టీడీపీకి ఇది గట్టి ఎదురుదెబ్బగా పరిగణిస్తున్నారు. కాంగ్రెస్ ప్రభుత్వ పథకాలు, మంత్రి పాంగులేటి నాయకత్వంతో ఆకర్షితులై పార్టీలో చేరినట్లు వడ్డే విశాల విజయ్ తెలిపారు. ఈ కార్యక్రమంలో స్థానిక కాంగ్రెస్ నాయకులు, కార్యకర్తలు పెద్ద సంఖ్యలో పాల్గొన్నారు.

వివేకానంద వృద్ధాశ్రమంలో ఘనంగా జగదీష్ రెడ్డి జన్మదిన వేడుకలు

కేకే కట్ చేసి స్వీట్లు పంపిణీ చేసి అన్నదాన కార్యక్రమం నిర్వహించిన బిఆర్ఎస్ శ్రేణులు



సూర్యాపేట,రాజముద్ర న్యూస్: సూర్యాపేట జిల్లా దురాణ్ పల్లి సమీపంలోని వివేకానంద వృద్ధాశ్రమంలో సూర్యాపేట స్థానిక ఎమ్మెల్యే మాజీ మంత్రి జగదీష్ రెడ్డి జన్మదిన వేడుకలు ఘనంగా నిర్వహించారు ఆయన వ్యక్తిగత కార్యదర్శి ప్రభాకర్ రెడ్డి అన్నదాన కార్యక్రమాన్ని నిర్వహించారు నాలుగో వార్డ్ కౌన్సిలర్ భూక్య జ్యోతి లింగ నాయక్ ఆధ్వర్యంలో కేకే కట్ చేసి స్వీట్లు పంపిణీ చేశారు ఈ సందర్భంగా ప్రభాకర్ రెడ్డి మాట్లాడుతూ, సమాజంలో వృద్ధుల పట్ల ప్రతి ఒక్కరూ మానవతా దృక్పథంతో వ్యవహరించాలని,వారికి చేయూత అందించడం ప్రతి ఒక్కరి సామాజిక బాధ్యత అని అన్నారు. ఇలాంటి సేవా కార్యక్రమాలు సమాజానికి ఆదర్శంగా నిలుస్తాయని పేర్కొన్నారు.ఈ సందర్భంగా వృద్ధులు తమ ఆనందాన్ని వ్యక్తం చేస్తూ తమను ఆప్యాయంగా ఆదరించి జగదీష్ రెడ్డి జన్మదినాన్ని జరుపుకోవడం ఎంతో సంతోషంగా ఉందని తెలిపారు స్థానిక ఎమ్మెల్యే మాజీ మంత్రి జగదీష్ రెడ్డి కి హృదయపూర్వక జన్మదిన శుభాకాంక్షలు తెలియజేస్తూ ఆయురారోగ్యాలతో నిండు సూరేష్ట జీవించాలని భగవంతుని ప్రార్థించారు ఈ కార్యక్రమంలో బీఆర్ఎస్ నాయకులు భాషా భాయ్, బత్తుల రమేష్, సవరాల సత్యనారాయణ, జీడి బిక్రం, బూర బాల సైదులు గౌడ్, నెమ్మడి బిక్రం,నరేష్ తదితరులు పాల్గొని వృద్ధులకు అన్నదాన సేవ అందించారు.

ఎల్ఎన్ఎ ప్రభావం పంటల వైవిధ్యీకరణపై అవగాహన

ఏ డి ఏ. సుధా మాధురి



రామారెడ్డి, రాజముద్ర న్యూస్: రామారెడ్డి మండలంలోని రంగంపేట గ్రామంలో వ్యవసాయ శాఖ ఆధ్వర్యంలో ఎల్ఎన్ఎ ప్రభావం, పంటల వైవిధ్యీకరణ పై రైతులకు అవగాహన కార్యక్రమం నిర్వహించారు. ఈ సందర్భంగా రైతులకు ఎల్ఎన్ఎ కారణంగా వరపాతం తగ్గి అవకాశం, పంటలపై దాని ప్రభావం, నీటి వినియోగంలో తీసుకోవాల్సిన జాగ్రత్తలు, ప్రజాస్వామ్య పంటల సాగు, సమతుల్య ఎరువుల వినియోగం, సమగ్ర పంట యాజమాన్య పద్ధతులపై ఏ డి ఏ వివరించారు, వాతావరణ పరిస్థితులకు అనుగుణంగా పంటలను ఎంపిక చేసుకొని, వ్యవసాయ శాఖ సూచనలను పాటించాలని రైతులకు సూచించారు.ప్రస్తుతం కంది, పెసర, మినుము, ఆముదం, పొద్దు తిరుగుడు , సజ్జలు, రాగులు, వేసుకోవాలి అని సూచించడం జరిగింది. తక్కువ నీటి వసతి ఉన్న పంటలను పండించి దిగుబడులు సాధించాలని సూచించారు.ఈ కార్యక్రమంలో రంగంపేట సర్పంచ్ సలేహ్ షబావుద్దీన్, ఏవో బి. భానులక్ష్మి ,ఏకాడ రానీ, గ్రామ రైతులు పాల్గొన్నారు.

కేజీబీవీ పాఠశాలలో హెచ్పీవీ టీకాపై అవగాహన డా. ఎం. సురేష్



రామారెడ్డి, రాజముద్ర న్యూస్: రామారెడ్డి మండలంలోని కన్యారా గాంధీ బాలికల విద్యాలయంలో నేడు హెచ్పీవీ (హ్యూమన్ పాపిలోమా వైరస్) టీకాపై అవగాహన కార్యక్రమాన్ని నిర్వహించారు. ఈ సందర్భంగా ఏర్పాటు చేసిన తల్లిదండ్రులు, ఉపాధ్యాయుల సమావేశంలో డా. ఎం. సురేష్ మాట్లాడుతూ, హెచ్పీవీ టీకా గురించి ప్రజల్లో ఉన్న అపోహలను నివృత్తి చేశారు. ఆయన మాట్లాడుతూ, హెచ్పీవీ వైరస్ వల్ల భవిష్యత్తులో గర్భాశయ ముఖద్వార క్యాన్సర్ వచ్చే ప్రమాదాన్ని తగ్గించడంలో ఈ టీకా అత్యంత ప్రభావవంతంగా పనిచేస్తుందని తెలిపారు. ప్రభుత్వ మార్గదర్శకాల ప్రకారం అర్హత కలిగిన 14 సంవత్సరాల వయస్సు గల బాలికలు తప్పనిసరిగా ఈ టీకాను తీసుకోవాలని సూచించారు. ఈ టీకా పూర్తిగా సురక్షితమైనదని, దీనివల్ల తీవ్రమైన దుష్ప్రభావాలు ఉండవని వివరించారు. కొందరిలో టీకా వేసిన చోట స్వల్ప నొప్పి, వాపు లేదా తేలికపాటి జ్వరం వంటి సాధారణ లక్షణాలు కనిపించవచ్చని, అవి తాత్కాలికమని అందోళన చెందాల్సిన అవసరం లేదని తల్లిదండ్రులకు వివరించారు. తల్లిదండ్రులు ఎలాంటి అపోహలకు లోనుకాకుండా తమ కుమార్తెల ఆరోగ్యాన్ని దృష్టిలో ఉంచుకుని అర్హత కలిగిన ప్రతి బాలికకు హెచ్పీవీ టీకా వేయించాలని డా. సురేష్ విజ్ఞప్తి చేశారు. ఈ టీకా భవిష్యత్తులో గర్భాశయ ముఖద్వార క్యాన్సర్ నివారణలో కీలక పాత్ర పోషిస్తుందని తెలిపారు. ఈ కార్యక్రమంలో కేజీబీవీ ప్రిన్సిపాల్ వనిత, హాస్టల్ ఏఎన్ఎం రజిత, ఫార్మసిస్టులు రాజు, శ్రీహరి, విద్యార్థుల తల్లిదండ్రులు పాఠశాల సిబ్బంది పాల్గొన్నారు.

విద్యుత్ ఏఈ సన్మానించిన గ్రామ సర్పంచ్



కామారెడ్డి, రాజముద్ర న్యూస్: రామారెడ్డి సబ్ స్టేషన్ కు సూతనంగా వచ్చిన ఏఈని కలిసి కన్యాపూర్ సర్పంచ్ గొల్ల మహేష్ సన్మానించడం జరిగింది అదే విధంగా కన్యాపూర్ గ్రామంలోని విద్యుత్ సమస్యల గురించి మాట్లాడడం జరిగింది ఈ కార్యక్రమంలో సర్పంచ్ గొల్ల మహేష్, వార్డ్ సభ్యుడు శ్యాం నవీన్, చెన్నం శెట్టి రమేష్, విద్యుత్ సిబ్బంది తదితరులు పాల్గొన్నారు.

పాఠశాలలో మధ్యాహ్న భోజనాన్ని పరిశీలించిన సర్పంచ్



కామారెడ్డి, రాజముద్ర న్యూస్: రామారెడ్డి మండలం పోచంపేట గ్రామం లో జడ్పీహెచ్ఎస్ పాఠశాలలో గ్రామ సర్పంచ్ సుద్దాల లింగం మధ్యాహ్నం భోజనాలు పరిశీలించి విద్యార్థులతో కలిసి భోజనం చేశారు, మెనూప్రకారం విద్యార్థులకు భోజనం పెట్టాలని సూచించారు ఈ కార్యక్రమంలో విడిసి అధ్యక్షులు గంగాధర్, గ్రామ పెద్దలు తదితరులు పాల్గొన్నారు.

ఈనెల 20న ప్రజావాణి కార్యక్రమం రద్దు

రాజముద్ర న్యూస్, మంచిర్యాల: ఈనెల 20వ తేదీ సోమవారం నిర్వహించాల్సిన ప్రజావాణి కార్యక్రమాన్ని రద్దు చేసినట్లు జిల్లా కలెక్టర్ కుమార్ దీపక్ ఒక ప్రకటనలో తెలిపారు. ఉటూర్లోని పీఎంఆర్సీ సమావేశ మందిరంలో ఉమ్మడి జిల్లా అధికారులతో రాష్ట్ర ఆబ్యారీ, మద్యసేద, పర్యాటక, సాంస్కృతిక, పురావస్తు శాఖ మంత్రి జూపల్లి కృష్ణారావు సమీక్ష సమావేశం నిర్వహించనున్న నేపథ్యంలో ఈ నిర్ణయం తీసుకున్నట్లు పేర్కొన్నారు. మంచిర్యాల జిల్లా నస్యూర్లోని సమీకృత జిల్లా కార్యాలయాల భవన సమావేశ మందిరంలో ప్రతి సోమవారం నిర్వహించే ప్రజావాణి కార్యక్రమం రద్దు చేయడం జరిగిందని, ప్రజలు, దరఖాస్తుదారులు ఈ విషయాన్ని గమనించి సహకరించాలని కోరారు.



పాలేరు ప్రగతి పనుల్లో వేగం పెంచండి

- నాణ్యతలో రాజీ వద్దు.. గడువులోగా పూర్తి చేయాలి
- 'ప్రజా దర్బార్' దరఖాస్తులను వెంటనే పరిష్కరించాలి
- ఉన్నత స్థాయి సమీక్షలో మంత్రి పొంగులేటి శ్రీనివాసరెడ్డి ఆదేశాలు

ఖమ్మం రాజముద్ర న్యూస్: కూసుమంచి: పాలేరు నియోజకవర్గంలో కొనసాగుతున్న అభివృద్ధి, సంక్షేమ పనులను యుద్ధప్రతిపదికన పూర్తి చేయాలని రెవెన్యూ, గృహ నిర్మాణం, సమాచార శాఖల మంత్రి పొంగులేటి శ్రీనివాసరెడ్డి అధికారులను ఆదేశించారు. శనివారం కూసుమంచి క్యాంపు కార్యాలయంలో ఆయన జిల్లా కలెక్టర్ దివాకర టి.ఎన్, పోలీస్ కమిషనర్ సునీల్ దత్ తో కలిసి నియోజకవర్గ అభివృద్ధి పనులపై ఉన్నత స్థాయి సమీక్ష నిర్వహించారు. ఇంజనీరింగ్ శాఖల వారీగా మంజూరైన పనులు, బెండర్లు, క్షేత్రస్థాయి ప్రగతిపై ఆరా తీశారు. సాంకేతిక కారణాలతో అగిపోయిన బెండర్లను వెంటనే క్లియర్ చేయాలని ఆదేశించారు. "పనుల నాణ్యతలో ఎట్టి పరిస్థితుల్లోనూ రాజీ పడేది లేదు. నిర్దేశిత గడువులోగా పూర్తి చేసి ప్రజలకు అందుబాటులోకి తేవాలి. పెండింగ్



బిల్లుల వివరాలు వెంటనే సమర్పించండి" అని స్పష్టం చేశారు.వివిధ శాఖల అధికారులు సమన్వయంతో పనిచేయాలని సూచించారు. సమన్వయంతో వెంటనే జిల్లా కలెక్టర్ దృష్టికి తీసుకెళ్లాలన్నారు. 'ప్రజా దర్బార్' ద్వారా వచ్చిన దరఖాస్తులను సత్వరమే పరిష్కరించాలని ఆదేశించారు. వాటికి అవసరమైన నిధులను ప్రభుత్వం మంజూరు చేస్తుందని భరోసా ఇచ్చారు.నియోజకవర్గ వ్యాప్తంగా భూముల రీ-సర్వే ప్రక్రియను పూర్తిస్థాయిలో

చేపట్టాలన్నారు. "పాలేరు నియోజకవర్గాన్ని రాష్ట్రంలోనే అదర్భంగా తీర్చిదిద్దడమే మన లక్ష్యం" అని మంత్రి ఆకాంక్షించారు. ఈ సమావేశంలో పాల్గొన్న అధికారులు అదనపు కలెక్టర్ పి.శ్రీనివాసరెడ్డి, ఖమ్మం ఆర్డీవో ఎస్.శ్రీనివాస్, ఆర్ అండ్ బి ఎస్ఈ యుగంధర్ రావు, పీఆర్ ఎస్ఈ వెంకట్ రెడ్డి, ఎస్సీడీసీఎల్ ఎస్ఈ ఇనుగుర్ర శ్రీనివాసచారి, నియోజకవర్గ పరిధిలోని ఎంపీటీవీలు, తహసీల్దార్లు పాల్గొన్నారు.

గంజాయి స్వగర్లు అరెస్ట్

- 30 కిలోల గంజాయి స్వాధీనం చేసుకున్న పోలీసులు
- వికారాబాద్ డిఎస్పి అంజయ్య

వికారాబాద్ రాజముద్ర న్యూస్: వికారాబాద్ జిల్లా ఎస్సీ స్పెషా మెప్రె ఆదేశాల మేరకు వికారాబాద్ డిఎస్పి అంజయ్య ఆధ్వర్యంలో విశ్వసనీయ సమాచారం ఆధారంగా సీసీఎస్ ఇన్స్పెక్టర్ బల్వంత్ రామ్, వికారాబాద్ టౌన్ ఇన్స్పెక్టర్ రఘు కుమార్ ఆధ్వర్యంలో ప్రత్యేక పోలీసు బృందం వికారాబాద్ రైల్వే స్టేషన్ పరిసరాల్లో నిఘా ఏర్పాటు చేసి అనుమానాస్పదంగా సంచరిస్తున్న ఇద్దరు వ్యక్తులను అదుపులోకి తీసుకుని విచారించగా, వారి వద్ద భారీ మొత్తంలో గంజాయి ఉన్నట్లు గుర్తించి అరెస్టు చేశారు. పోలీసులు అరెస్టు చేసిన నిందితులు రామ్ హరి (43), తండ్రి కంగలి, పాతి గ్రామం, గంజాం జిల్లా, ఒడిశా రాష్ట్రం, కలాబాబు ఖాన్ (33), తండ్రి తాల్పు ఖాన్, కొలకిరి గోపాలపూర్, జత్పూర్, ఒడిశా రాష్ట్రం గా గుర్తించారు. కలాబాబు ఖాన్ హోటల్లో పంటమనిషిగా పనిచేస్తుండగా, రామ్ హరి కూడా ఆర్థిక ఇబ్బందులతో జీవనం సాగిస్తున్నట్లు విచారణలో వెల్లడైంది. పోలీసుల విచారణలో నిందితులు తెలిపిన వివరాల ప్రకారం,

ఒడిశా రాష్ట్రంలోని బెర్హంపూర్ రైల్వే స్టేషన్లో పరిచయమైన వీధిద్రూ ఆర్థిక పరిస్థితులు మెరుగుపడుతోవాలనే ఉద్దేశంతో గంజాయి అక్రమ రవాణాకు పాల్పడాలని నిర్ణయించుకున్నారు. గంజాం జిల్లాకు చెందిన సునీల్ పాండి అనే వ్యక్తి ఒడిశా నుంచి హైదరాబాద్, ముంబై, కోల్ కతా, బెంగళూరు, చెన్నై వంటి మహానగరాలకు గంజాయిని అక్రమంగా సరఫరా చేస్తూ పెద్ద ఎత్తున మారకద్రవ్యాల వ్యాపారం నిర్వహిస్తున్నాడని తెలుసుకుని అతనితో సంబంధాలు ఏర్పరుచుకున్నారు. అతని నుంచి గంజాయి తీసుకుని, విక్రయాల ద్వారా వచ్చే లాభాల్లో 40 శాతం తమకు వాటాగా తీసుకుంటూ, అతను సూచించిన ప్రాంతాల్లో నిర్ణయించిన వ్యక్తులకు గంజాయిని అందజేసే బాధ్యతను నిర్వహిస్తున్నట్లు వారు అంగీకరించారు. సునీల్ పాండి అదేశాల మేరకు నిందితులు ఒడిశాలోని బెర్హంపూర్ రైల్వే స్టేషన్ నుంచి రైలులో సీకిం డ్రాబాద్ కు చేరుకుని, అక్కడి నుంచి మరో రైలులో వికారాబాద్ కు వచ్చారు. వికారాబాద్ రైల్వే స్టేషన్ సమీపంలోని ఫోటోఫారం పక్కన ఉన్న నిర్మానవ్య ప్రాంతంలో వేచి ఉండగా, ముందస్తు సమాచారంతో నిఘా పెట్టిన పోలీసు బృందం వారిని అదుపులోకి తీసుకుని తనిఖీ నిర్వహించింది. తనిఖీలలో కలాబాబు ఖాన్ వద్ద 9 కిలోల గంజాయి, రామ్ హరి వద్ద 21 కిలోల గంజాయి లభ్య



మహగా, మొత్తం 30 కిలోల గంజాయిని స్వాధీనం చేసుకున్నారు. అనంతరం నిందితులను అరెస్టు చేసి, వారి వద్ద నుంచి స్వాధీనం చేసుకున్న గంజాయిని సీజ్ చేసి, ఎన్ డి పి ఎస్ చట్టాల ప్రకారం వికారాబాద్ పోలీస్ స్టేషన్ లో కేసు నమోదు చేసి దర్యాప్తు కొనసాగిస్తున్నారు. ఈ మారకద్రవ్యాల సరఫరా వెనుక ఉన్న ప్రధాన నిందితుడు, ఇతర నెట్వర్క్ సభ్యులు, గంజాయిని స్వీకరించాల్సిన వ్యక్తుల వివరాలను సేకరించే దిశగా దర్యాప్తును పోలీసులు విస్తరించారు. ఈ సందర్భంగా వికారాబాద్ డిఎస్పి అంజయ్య మాట్లాడుతూ మారకద్రవ్యాల అక్రమ రవాణా, విక్రయం, వినియోగం సమాజానికి, ముఖ్యంగా యువత భవిష్యత్తుకు తీవ్ర ముప్పుగా మారుతున్నాయి. గంజాయి వంటి మారకద్రవ్యాల అక్రమ రవాణాపై వికారాబాద్ జిల్లా పోలీసులు ఎలాంటి రాజీ

లేకుండా కఠిన చర్యలు కొనసాగిస్తారు. రాష్ట్రాల మధ్య మారకద్రవ్యాల రవాణాకు పాల్పడే వారిపై ప్రత్యేక నిఘా కొనసాగుతోంది. గంజాయి విక్రయాలు, నిల్వలు, రవాణాకు సంబంధించిన సమాచారం తెలిసిన ప్రజలు వెంటనే పోలీసులకు తెలియజేయాలి. ఇచ్చిన వారి వివరాలను పూర్తిగా గోప్యంగా ఉంచడం జరుగుతుందన్నారు. మారకద్రవ్యాల రహిత సమాజ నిర్మాణంలో ప్రతి పౌరుడు పోలీసులకు సహకరించాలని కోరారు. ఈ ఆపరేషన్ ను విజయవంతంగా నిర్వహించి భారీ మొత్తంలో గంజాయిని స్వాధీనం చేసుకున్న సీసీఎస్ ఇన్స్పెక్టర్ బల్వంత్ రామ్, టౌన్ ఇన్స్పెక్టర్ రఘు కుమార్, ప్రత్యేక పోలీసు బృందంలోని అధికారులు, సిబ్బందిని వికారాబాద్ ఎస్సీ స్పెషా మెప్రె అభినందించడం జరిగిందని వికారాబాద్ డిఎస్పి అంజయ్య తెలిపారు.

పిండిప్రోలులో మరో దారుణం

- గోల్డ్ గ్యాంగ్" దాడిలో వృద్ధురాలి హత్య దోపిడీ, బంగారం ఎత్తుకెళ్లిన దుండగులు
- వరస ఘటనలతో గ్రామస్తుల ఆగ్రహం, రోడ్డెక్కిన జనం



ఖమ్మం రాజముద్ర న్యూస్: తిరుమలయ పాలెం మండలం పిండిప్రోలు గ్రామంలో శుక్రవారం అర్ధరాత్రి మరో రక్తపాతం చోటుచేసుకుంది. ఖమ్మం-వరంగల్ ఎన్ హెచ్ పక్కన ఉన్న ఇంటికి చొరబడిన అనుమానిత "గోల్డ్ గ్యాంగ్" దుండగులు చెన్న జనార్దన్ భార్యను గొంతు కోసి దారుణంగా హత్య చేసి, నగదు, బంగారు ఆభరణాలను దోచుకెళ్లారు. ఇంట్లో ఒంటరిగా ఉన్న మహిళను టాన్గెట్ చేసిన దుండగులు తలుపులు పగలగొట్టి లోపలికి ప్రవేశించారు. కిరాతకంగా హత్య చేసిన నెలలుగా పిండిప్రోలు, చుట్టుపక్కల పరారయ్యారు. ఉదయం స్థానికులు

గమనించి పోలీసులకు సమాచారం అందించారు. "గోల్డ్ గ్యాంగ్" దొంగల సవారీ స్థానికుల ఆరోపణల ప్రకారం గత కొన్ని నెలలుగా పిండిప్రోలు, చుట్టుపక్కల గ్రామాల్లో రాత్రి వేళల్లో వరస దాడులు జరు



గుతున్నాయి. ఇళ్లలోకి చొరబడి బంగారం దోచుకుంటున్న ఈ ముఠాకు గ్రామస్తులు "గోల్డ్ గ్యాంగ్" అని పేరు పెట్టారు. ఇది వారి 4వ దొంగతనం/హత్య అని స్థానికులు ఆవేదన వ్యక్తం చేస్తున్నారు. "నెలలు గడుస్తున్నా ఒక్క కేసు కూడా ఛేదించ

వలేదు. 'మమ్మల్ని పట్టుకోలేరు' అన్నట్లు దొంగలు రెచ్చిపోతున్నారు" అని గ్రామస్తులు మండిపడ్డారు. **గ్రామంలో ఉద్రిక్తత - పోలీసులపై ఆగ్రహం** ఘటన తెలియగానే గ్రామస్తులు రోడ్డెక్కి ఆందోళన చేశారు. "దమ్ముంటే ఈ గోల్డ్ గ్యాంగ్ ని పట్టుకోరి పోలీసులు" అంటూ నినాదాలు చేశారు. వరస ఘటనలు జరుగుతున్నా పోలీసులు నిర్లక్ష్యంగా ఉన్నారని తీవ్ర ఆగ్రహం వ్యక్తం చేశారు. గ్రామంలో ఉద్రిక్త వాతావరణం నెలకొంది. సమాచారం అందుకున్న తిరుమలయ పాలెం ఎస్ ఐ సిబ్బంది ఘటనా స్థలానికి చేరుకుని పరిశీలించారు. ఖమ్మం నుండి క్లా టీమ్, డాక్ స్వామ్, బ్యాకప్ టీమ్ కూడా వస్తున్నాయి. ఆధారాలు సేకరించి ప్రత్యేక బృందాలతో దర్యాప్తు చేస్తున్నామని పోలీసులు తెలిపారు. వరస దాడుల నేపథ్యంలో రాత్రిపూట ఒంటరిగా ఉండవద్దని, అనుమానిత వ్యక్తులను చూస్తే వెంటనే 100 నంబర్ కు సమాచారం ఇవ్వాలని పోలీసులు కోరారు.



తీసుకుంటామని చెప్పారు. ప్రభుత్వ విద్యా సంస్థలను బలోపేతం చేయడానికి ప్రభుత్వం అనేక కార్యక్రమాలు చేపడు

తోందని, ప్రతి పాఠశాలలో అవసరమైన సౌకర్యాలు కల్పించి నాణ్యమైన విద్యా అందించేందుకు కృషి చేస్తున్నట్లు తెలిపారు. విశాఖ చారిటబుల్ ట్రస్ట్ ఆధ్వర్యంలో పాఠశాలలో తాగనీటి సౌకర్యం కోసం బోర్లెల్ ఏర్పాటు చేసినట్లు పేర్కొన్నారు. విద్యార్థులు ప్రభుత్వం కల్పిస్తున్న అవకాశాలను సద్వినియోగం చేసుకుని తమకు నచ్చిన రంగాల్లో రాణించి ఉన్నత స్థానాలకు చేరుకోవాలని ఆకాంక్షించారు. అనంతరం విద్యార్థులకు మధ్యాహ్న భోజనం పట్టిచి వారితో కలిసి భోజనం చేశారు. ఈ కార్యక్రమంలో సంబంధిత అధికారులు, ప్రజాప్రతినిధులు పాల్గొన్నారు.

ఫిఫా ప్రపంచకప్ ఘన విజయంపై ట్రంప్, ఇన్సాంటినో ప్రశంసలు



న్యూయార్క్, జూలై 18 : ఫిఫా ప్రపంచకప్--2026 టోర్నమెంట్ను అమెరికా అధ్యక్షుడు డొనాల్డ్ ట్రంప్, ఫిఫా అధ్యక్షుడు గియాని ఇన్సాంటినో ప్రశంసలతో ముంచెత్తారు. న్యూయార్క్లోని ట్రంప్ టవర్లో నిర్వహించిన అధికారిక

ఫిఫా కార్యక్రమంలో పాల్గొన్న ఇద్దరూ ఈ మెగా టోర్నీ ప్రపంచ క్రీడా చరిత్రలో ప్రత్యేక స్థానం సంపాదించిందని పేర్కొన్నారు. ట్రంప్ మాట్లాడుతూ, ప్రపంచకప్ అభిమానులకు ఎన్నో మరపురాని క్షణాలను

అందించిందన్నారు. టోర్నీలో అమెరికా ఆటగాడు ఫోలారిన్ బలోగన్పై విధించిన రెడ్కార్డు నిషేధాన్ని ఫిఫా నిబంధనల ప్రకారం రద్దు చేయడంతో అతడు బెల్జియంతో జరిగిన రౌండ్ ఆఫ్--16 మ్యాచ్లో ఆడే అవకాశం లభించిందని గుర్తు చేశారు. అయితే ఆ మ్యాచ్లో అమెరికా పరాజయం పాలైన విషయాన్ని కూడా ప్రస్తావించారు. భవిష్యత్తులో ప్రపంచకప్ను మెక్సికో, కెనడా భాగస్వామ్యం లేకుండా అమెరికా ఒక్కటే నిర్వహించినా, లేదా చైనాతో కలిసి సంయుక్తంగా ఆతిథ్యం ఇచ్చినా ఆసక్తికరంగా ఉంటుందని ట్రంప్ సరదాగా వ్యాఖ్యానించారు. ఫిఫా అధ్యక్షుడు గియాని ఇన్సాంటినో మాట్లాడుతూ, ప్రపంచకప్ కేవలం ఫుట్బాల్ టోర్నీ మాత్రమే కాదని, ప్రపంచాన్ని ఒక్కతాటిపైకి తీసుకొచ్చే గొప్ప సామాజిక, సాంస్కృతిక వేడుకగా నిలిచిందన్నారు. సుమారు 70 లక్షల మంది ప్రత్యక్షంగా స్టేడియాల్లో మ్యాచ్లు వీక్షించగా, ప్రపంచవ్యాప్తంగా కోట్లాది మంది టెలివిజన్, డిజిటల్ వేదికల ద్వారా ఈ టోర్నీని ఆస్వాదించారని తెలిపారు. ఇదిలా ఉండగా, ప్రపంచకప్ ఫైనల్కు డిఫెండింగ్ ఛాంపియన్ అర్జెంటీనా, యూరోపియన్ ఛాంపియన్ స్పెయిన్ జట్లు అర్హత సాధించాయి. సెమీఫైనల్లో స్పెయిన్ 2-0 తేడాతో ఫ్రాన్స్ను ఓడించగా, అర్జెంటీనా 2-1తో ఇంగ్లండ్పై విజయం సాధించింది. ఫైనల్లో అర్జెంటీనా దిగ్గజం లియోనెల్ మెస్సీ, స్పెయిన్ యువ సంచలనం లామినె యూమాల్ మధ్య పోరు అభిమానుల్లో ఆసక్తి రేకెత్తిస్తోంది. గోల్డెన్ బూట్ రేసులో ప్రస్తుతం మెస్సీ అగ్రస్థానంలో కొనసాగుతుండటంతో ఈ ఫైనల్పై ప్రపంచవ్యాప్తంగా



ఫిఫా ఫైనల్ టికెట్కు రూ.27 లక్షలు!

న్యూయార్క్, జూలై 18 : ఫిఫా ప్రపంచకప్--2026 తుది దశకు చేరుకుంది. ఆదివారం న్యూయార్క్లోని మెట్లైఫ్ స్టేడియంలో అర్జెంటీనా, స్పెయిన్ జట్లు ప్రతిష్టాత్మక ఫైనల్లో తలపడనున్నాయి. ఈ హోరాహోరీ పోరును ప్రత్యక్షంగా వీక్షించేందుకు ప్రపంచవ్యాప్తంగా ఫుట్బాల్ అభిమానులు ఆసక్తిగా ఎదురుచూస్తున్నారు. ఇదే సమయంలో ఫైనల్ మ్యాచ్కు సంబంధించిన టికెట్ ధర మరో సంచలనంగా మారింది. అత్యున్నత హాస్పిటాలిటీ టికెట్ ధర ఏకంగా రూ.27 లక్షలకు చేరుకుని ఫిఫా ప్రపంచకప్ చరిత్రలోనే అత్యంత ఖరీదైన టికెట్గా నిలిచింది. ఓ అంతర్జాతీయ క్రీడా మీడియా నివేదిక ప్రకారం, అత్యున్నత శ్రేణి హాస్పిటాలిటీ ప్యాకేజీ ధర సుమారు రూ.27 లక్షలు. ఈ ప్యాకేజీలో మ్యాచ్ను వీక్షించే అవకాశం మాత్రమే కాకుండా విలాసవంతమైన లాంజ్లు, ప్రత్యేక అతిథి సేవలు, అత్యున్నత స్థాయి విందు, కార్పొరేట్ అతిథులకు ప్రత్యేక సౌకర్యాలు కూడా అందుబాటులో ఉంటాయి. ప్రపంచవ్యాప్తంగా ఉన్న వీబీఏలు, వ్యాపారవేత్తలను దృష్టిలో ఉంచుకుని ఫిఫా ఈ ప్రత్యేక ప్యాకేజీలను రూపొందించింది. అయితే ఈ భారీ ధరలు కేవలం హాస్పిటాలిటీ ప్యాకేజీలో పరిమితమని నిర్వాహకులు స్పష్టం చేశారు. సాధారణ అభిమానుల కోసం అందుబాటులో ఉన్న టికెట్ల ధరలు వీటితో పోలిస్తే చాలా తక్కువగా ఉన్నప్పటికీ, కనిష్ట టికెట్ ధర కూడా 6,943 డాలర్లు (సుమారు రూ.6 లక్షలు)గా ఉండటం చర్చనీయాంశంగా మారింది. ఇప్పటివరకు అమెరికాలో అత్యంత ఖరీదైన క్రీడా ఈవెంట్గా 2024 సూపర్బోల్ నిలిచింది. ఆ మ్యాచ్కు సగటు టికెట్ ధర సుమారు రూ.9.6 లక్షలుగా నమోదైంది. అయితే ఇప్పుడు ఫిఫా ప్రపంచకప్ ఫైనల్ హాస్పిటాలిటీ టికెట్ ధర ఆ రికార్డును దాదాపు మూడు రెట్లు అధిగమించి కొత్త చరిత్ర సృష్టించింది. ఈ భారీ ధరలపై క్రీడాభిమానుల నుంచి మిశ్రమ స్పందన వ్యక్తమవుతోంది. అంతర్జాతీయ క్రీడా ఈవెంట్ల టికెట్లు సామాన్యులకు అందని స్థాయికి చేరుతున్నాయని, దీంతో నిజమైన అభిమానులు స్టేడియాలకు దూరమయ్యే పరిస్థితి ఏర్పడుతోందని పలువురు విశ్లేషకులు అభిప్రాయపడుతున్నారు. కార్పొరేట్ ప్రాధాన్యం పెరుగుతున్న నేపథ్యంలో ప్రపంచ క్రీడా ఈవెంట్ల అందుబాటు అంతంపై మరోసారి చర్చ మొదలైంది.

మెస్సీపై షకీరా ప్రశంసల జల్లు

న్యూయార్క్, జూలై 18 : ప్రపంచ ఫుట్బాల్ అభిమానులు ఆసక్తిగా ఎదురుచూస్తున్న ఫిఫా ప్రపంచకప్--2026 ఫైనల్కు ముందు అర్జెంటీనా స్టార్ లియోనెల్ మెస్సీపై అంతర్జాతీయ పాప్ గాయని షకీరా ప్రశంసల వర్షం కురిపించారు. స్పెయిన్తో ఆదివారం జరిగే టైటిల్ పోరుకు ముందు మెస్సీకి ఆమె తన ఇన్స్టాగ్రామ్ వేదికగా ప్రత్యేక శుభాకాంక్షలు తెలిపారు. మెస్సీ అసాధారణ ప్రతిభ కలిగిన ఆటగాడని, అతని క్రమశిక్షణ, పట్టుదల, అంకితభావం ప్రపంచవ్యాప్తంగా కోట్లాది మందికి స్ఫూర్తిగా నిలుస్తున్నాయని షకీరా పేర్కొన్నారు. వయసు లేదా విమర్శలు ఏ వ్యక్తి సామర్థ్యాన్ని నిర్ణయించలేవని, తన ఆటతో మెస్సీ మరోసారి నిరూపిస్తున్నాడని ఆమె వ్యాఖ్యానించారు. మెస్సీ విజయాల వెనుక అతని భార్య ఆంటోనెలా కీలక పాత్ర పోషిస్తున్నారని కూడా షకీరా తన పోస్టులో ప్రస్తావించారు. కుటుంబ సభ్యుల అండ, ముఖ్యంగా జీవిత భాగస్వామి ప్రోత్సాహం వల్లే మెస్సీ మైదానంలో మరింత ఆత్మవిశ్వాసంతో రాజిస్తున్నాడని ఆమె అభిప్రాయపడ్డారు. షకీరా చేసిన ఈ పోస్టు సోషల్ మీడియాలో వైరల్గా మారింది. ప్రపంచవ్యాప్తంగా అభిమానులు ఆమె వ్యాఖ్యలను ప్రశంసిస్తూ విస్తృతంగా



పంచుకుంటున్నారు.

ఈ పోస్టుపై మెస్సీ భార్య ఆంటోనెలా కూడా స్పందించారు. షకీరాకు కృతజ్ఞతలు తెలుపుతూ ఆమె తన అధికారిక ఇన్స్టాగ్రామ్ ఖాతాలో ఆ పోస్టును రిపేర్ చేశారు. దీంతో ఇద్దరు ప్రపంచ ప్రఖ్యాత సెలబ్రిటీల పోస్టులు సామాజిక మాధ్యమాల్లో విస్తృత చర్చకు దారితీశాయి. మెస్సీ, ఆంటోనెలా చిన్ననాటి స్నేహితులు.

చాలా సంవత్సరాల ప్రేమ అనంతరం 2017లో వివాహం చేసుకున్న ఈ దంపతులకు ముగ్గురు కుమారులు ఉన్నారు. ఫైనల్ మ్యాచ్కు ముందు షకీరా చేసిన ప్రశంసలు, ఆంటోనెలా స్పందనలు స్పందనతో అర్జెంటీనా అభిమానుల్లో మరింత ఉత్సాహం నెలకొంది. ప్రస్తుతం ప్రపంచ దృష్టి అంతా అర్జెంటీనా--స్పెయిన్ మధ్య జరగనున్న ప్రతిష్టాత్మక ఫైనల్పైనే నిలిచింది.

జపాన్ ఓపెన్ ఫైనల్లోకి దూసుకెళ్లిన పీవీ సింధు

టోక్యో, జూలై 18 : భారత స్టార్ షట్లర్, రెండుసార్లు ఒలింపిక్ పతక విజేత పీవీ సింధు సుదీర్ఘ విరామం తర్వాత మరోసారి అద్భుత ప్రదర్శనతో మెరిసింది. జపాన్ ఓపెన్ సూపర్ సిరీస్ మహిళల సింగిల్స్ సెమీఫైనల్లో చైనా స్టార్, టోక్యో ఒలింపిక్స్ ఛాంపియన్ చెన్ యుఫీపై విజయం సాధించి ఫైనల్కు చేరుకుంది. గత రెండేళ్లలో సింధు ఒక ప్రధాన అంతర్జాతీయ టోర్నీలో ఫైనల్కు చేరడం ఇదే తొలిసారి. ప్రపంచ 12వ ర్యాంకర్ సింధు, నాలుగో ర్యాంకర్ చెన్ యుఫీ మధ్య జరిగిన సెమీఫైనల్ పోరు హోరాహోరీగా సాగింది. తొలి గేమ్లో ఇద్దరూ సమానంగా పోటీపడగా, సింధు 21-19తో అధిక్యం సాధించింది. రెండో గేమ్లో కూడా అదే జోరును కొనసాగించిన ఆమె 15-10తో ముందంజలో నిలిచింది. ఈ సమయంలో చెన్ యుఫీ హ్యూమిడ్నింగ్ గాయానికి గురైంది. వైద్యుల చికిత్స అనంతరం కూడా ఆట కొనసాగించలేక మ్యాచ్ మధ్యలోనే రిటైర్డ్ హార్ట్గా వైదొలిగింది. దీంతో సింధు విజేతగా నిలిచి ఫైనల్ బెర్న్సు ఖరారు చేసుకుంది. ఈ మ్యాచ్లో సింధు తన పాత దూకుడును ప్రదర్శించింది.

శక్తివంతమైన స్వామ్లు, కచ్చితమైన షాట్లతో ప్రతర్నిపై ఒత్తిడి పెంచింది. తొలి గేమ్లో 18-18తో సోదరు సమంగా ఉన్న సమయంలో జరిగిన 51 షాట్ల సుదీర్ఘ ర్యాలీని సింధు గెలుచుకోవడం మ్యాచ్కు హైలైట్గా నిలిచింది. మ్యాచ్ అనంతరం సింధు మాట్లాడుతూ, సోదరు గురించి ఆలోచించకుండా ప్రతి పాయింట్పైనే దృష్టి పెట్టాలని తన కోచ్ సూచించారని తెలిపింది. ఆ సలహా తన ఆటతీరును మార్చిందని, ప్రశాంతంగా ఆడేందుకు ఎంతో ఉపయోగపడిందని పేర్కొంది. 2024లో సయ్యద్ మోదీ ఇంటర్నేషనల్ టోర్నీ టైటిల్ గెలిచిన తర్వాత సింధు మళ్లీ ఫైనల్కు చేరడం ఇదే మొదటిసారి. అలాగే గత నాలుగు మ్యాచ్ల్లో చెన్ యుఫీ చేతిలో ఎదురైన పరాజయాలకు కూడా ఈ విజయంతో తెరపడింది. ఆదివారం జరిగే ఫైనల్లో జపానీసు చెందిన అకానె యమగూచి లేదా ఇండోనేషియాకు చెందిన పుత్తి కుసుమ వర్గానితో సింధు టైటిల్ కోసం తలపడనుంది. మరోసారి అంతర్జాతీయ టైటిల్ను సొంతం చేసుకోవాలని భారత అభిమానులు ఆశగా ఎదురుచూస్తున్నారు.



రోహిత్ రిటైర్మెంట్పై బీసీసీఐ స్పష్టత

లండన్, జూలై 18 : భారత జట్టు కెప్టెన్ రోహిత్ శర్మ అంతర్జాతీయ క్రికెట్కు వీడ్కోలు పలుకుతున్నారనే ప్రచారంపై భారత క్రికెట్ నియంత్రణ మండలి (బీసీసీఐ) స్పష్టత ఇచ్చింది. ఇంగ్లండ్తో ఆదివారం లార్డ్స్లో జరిగే వన్డే మ్యాచ్ రోహిత్ శర్మ కెరీర్లో చివరి అంతర్జాతీయ మ్యాచ్ కాదని బీసీసీఐ కార్యదర్శి దేవణ్ సైకియా తెలిపారు. ఈ విషయంలో వస్తున్న వార్తలకు ఎలాంటి ఆధారం లేదని ఆయన పేర్కొన్నారు. రోహిత్ శర్మ భారత వన్డే జట్టులో కీలక సభ్యుడని, దేశానికి ఆయన మరికొంత కాలం సేవలు అందిస్తారని సైకియా వెల్లడించారు. లార్డ్స్ వన్డే తర్వాత రోహిత్ రిటైర్మెంట్పై ఎలాంటి చర్చలు జరగలేదని, మీడియాలో వస్తున్న కథనాలు కేవలం ఊహగానాలేనని ఆయన స్పష్టం చేశారు. ఛాంపియన్స్ ట్రోఫీ విజయం తర్వాత రోహిత్ శర్మ 14 వన్డే ఇన్నింగ్స్లో 589 పరుగులు సాధించాడు. ఈ కాలంలో ఆయన 45.3 సగటుతో, 92.03 స్ట్రైక్రేట్తో ఒక శతకం, నాలుగు అర్ధశతకాలు నమోదు చేశాడు. గణాంకాల పరంగా ఆయన ప్రదర్శన కెరీర్ సగటుకు

దగ్గరగానే ఉన్నప్పటికీ, గతంలో కనిపించిన దూకుడు మాత్రం తగ్గిందనే అభిప్రాయాలు వ్యక్తమవుతున్నాయి. 2023 వన్డే ప్రపంచకప్లో 54.27 సగటు, 125.94 స్ట్రైక్రేట్తో ఆడిన రోహిత్ భారత్ను ఫైనల్కు చేర్చడంలో కీలక పాత్ర పోషించాడు. అయితే ఇటీవలి మ్యాచ్ల్లో ఆ స్థాయి దూకుడు కనిపించడం లేదని క్రికెట్ విశ్లేషకులు భావిస్తున్నారు. ప్రతి ఇన్నింగ్స్లో ఒత్తిడిని ఎదుర్కొంటూ ఆడుతున్నట్లు ఆయన ఆటతీరు సూచిస్తోందని పేర్కొంటున్నారు. మరోవైపు భారత జట్టులో ఓపెనర్ స్థానానికి పోటీ మరింత పెరుగుతోంది. యువ ఆటగాళ్లు యశస్వి జైన్వాల, రుతురాజ్ గైక్వాడ్ వరుసగా నిలకడైన ప్రదర్శన చేస్తుండటంతో జట్టులో స్థానం కోసం పోటీ తీవ్రంగా మారింది. జైన్వాల ఇటీవల మూడు వన్డేల్లో రెండు శతకాలు నమోదు చేయగా, రుతురాజ్ కూడా దక్షిణాఫ్రికాపై శతకం సాధించి తన సామర్థ్యాన్ని నిరూపించాడు. అయినప్పటికీ, రోహిత్ శర్మపై జట్టు యాజమాన్యానికి పూర్తి విశ్వాసం ఉందని బీసీసీఐ తాజా ప్రకటనతో మరోసారి స్పష్టమైంది.



రష్మిక అంకితభావానికి బృందా మాస్టర్ ప్రశంసలు

హైదరాబాద్, జూలై 18 : స్టార్ కథానాయిక రష్మిక మందన్న అంకితభావం, క్రమశిక్షణ అమె విజయానికి ప్రధాన కారణమని ప్రముఖ నృత్య దర్శకురాలు బృందా మాస్టర్ ప్రశంసించారు. ప్రస్తుతం దర్శకుడు రవీంద్ర పుల్లె తెరకెక్కిస్తున్న 'మైసా' చిత్రంలోని ఓ పాటకు నృత్య దర్శకత్వం వహిస్తున్న అమె, రష్మిక పనితీరును కొనియాడుతూ సామాజిక మాధ్యమాల్లో భావోద్వేగపూరిత సందేశాన్ని పంపకున్నారు.

రిహార్సల్స్ నుంచి చిత్రీకరణ వరకు రష్మిక చూపిన కష్టపడే తత్వం తనను ఎంతగానో ఆకట్టుకుందని బృందా మాస్టర్ తెలిపారు. ఎన్నో సంవత్సరాలుగా సినీ పరిశ్రమలో ఉన్నప్పటికీ ఇంత క్రమశిక్షణ, అంకితభావంతో పనిచేసే కథానాయికలు చాలా అరుదుగా కనిపిస్తారని పేర్కొన్నారు. తాను సూచించిన ప్రతి మార్పును చిరునవ్వుతో స్వీకరించి వెంటనే అమలు చేయడం రష్మిక ప్రత్యేకత అని అమె ప్రశంసించారు. శారీరకంగా నొప్పితో ఉన్న సందర్భాల్లో కూడా రష్మిక తన ధృష్టిని పనిపై నుంచి మరల్చలేదని బృందా మాస్టర్ వెల్లడించారు. సినిమా కోసం అమె చేసిన శ్రమ తెరపై ప్రతి ప్రేక్షకుడికి స్పష్టంగా కనిపిస్తుందని, ఈ పాత్ర కోసం రష్మిక ఎంతో కష్టపడిందని పేర్కొన్నారు. అమె అంకితభావం యువ నటీనటులకు ఆదర్శంగా నిలుస్తుందని అభిప్రాయపడ్డారు. 'మైసా' చిత్రంలో రష్మిక గౌండ్ గిరిజన యువతి పాత్రలో కనిపించనున్నారు. భావోద్వేగాలతో పాటు శారీరకంగా కూడా సవాల్ విసిరే పాత్రగా దీనిని రూపొందిస్తున్నట్లు చిత్రబృందం తెలిపింది. ఈ చిత్రంలో ఈశ్వర్ రావు, గురు సోమసుందరం, రావు రమేష్ కీలక పాత్రలు పోషిస్తారు. జేక్స్ బిజోయ్ సంగీతం అందిస్తుండగా, అంతర్జాతీయ యాక్షన్ నిపుణుడు ఆండీ లాంగ్ పోరాట సన్నివేశాలను రూపొందిస్తున్నారు.



రూ.100 కోట్ల క్లబ్ లోకి 'ధమాల్--4'

ముంబై, జూలై 18 : బాలీవుడ్ స్టార్ హీరో అజయ్ దేవగణ్ ప్రధాన పాత్రలో నటించిన హాస్య వినోద చిత్రం 'ధమాల్-4' బాక్సాఫీస్ వద్ద విజయవంతంగా దూసుకుపోతోంది. విమర్శకుల నుంచి మిశ్రమ స్పందన వచ్చినప్పటికీ, ప్రేక్షకుల ఆదరణతో ఈ చిత్రం వసూళ్ల పరంగా సత్తా చాటుతోంది. రెండో వారంలోనూ అదే జోరును కొనసాగిస్తూ దేశీయంగా రూ.100 కోట్ల నికర వసూళ్ల మైలురాయిని అధిగమించింది. రెండో శుక్రవారం కూడా ఈ చిత్రం ఆశాజనక వసూళ్లు నమోదు చేయడం సినీ వర్గాలను ఆశ్చర్యానికి గురిచేసింది. సాధారణంగా రెండో వారానికి సినిమాల వసూళ్లు తగ్గుముఖం పట్టే పరిస్థితి కనిపిస్తుంటే, 'ధమాల్-4' మాత్రం స్థిరమైన ప్రదర్శనతో ప్రేక్షకులను ఢియేటర్లకు రప్పిస్తోంది. వారాంతంలో వసూళ్లు మరింత పెరిగే అవకాశాలు ఉన్నాయని సినీ విశ్లేషకులు అంచనా వేస్తున్నారు. ఇటీవలి కాలంలో విడుదలైన పలువురు బాలీవుడ్ అగ్ర హీరోల చిత్రాలు ప్రారంభ రోజుల్లోనే జోరు చూపి, ఆ తర్వాత వేగంగా తగ్గిపోయాయి. అయితే 'ధమాల్-4' మాత్రం అలాంటి పరిస్థితిని ఎదుర్కోకుండా నిలకడగా ప్రదర్శితమవుతోంది. సమీప రోజుల్లో పెద్ద చిత్రాల విడుదల లేకపోవడం కూడా ఈ సినిమాకు కలిసి వస్తోందని ట్రేడ్ వర్గాలు అభిప్రాయపడుతున్నాయి. ముఖ్యంగా తదుపరి భారీ చిత్రం విడుదలయ్యే వరకు ఈ సినిమాకు బాక్సాఫీస్ వద్ద అనుకూల పరిస్థితులు కొనసాగనున్నాయని భావిస్తున్నారు.



గర్భంతోనే యాక్షన్ సన్నివేశాల్లో దీపిక

ముంబై, జూలై 18 : గర్భవతిగా ఉన్నప్పటికీ యాక్షన్ సన్నివేశాల్లో నటించి బాలీవుడ్ కథానాయిక దీపిక పదుకోన్ అరుదైన ఘనత సాధించినట్లు సినీ వర్గాల్లో చర్చ జరుగుతోంది. భారతీయ చలనచిత్ర చరిత్రలో గర్భధారణ సమయంలో షూటింగ్ లలో పాల్గొన్న నటీమణులు చాలామందే ఉన్నప్పటికీ, గర్భంతోనే కఠినమైన యాక్షన్ సన్నివేశాల్లో నటించడం మాత్రం అత్యంత అరుదైన విషయంగా భావిస్తున్నారు. ప్రస్తుతం అల్లు అర్జున్ కథానాయకుడిగా, దర్శకుడు అట్లీ రూపొందిస్తున్న పాన్ ఇండియా చిత్రం 'రాకా'లో దీపిక కథానాయికగా నటిస్తున్నారు. ఇటీవల ఈ చిత్రానికి సంబంధించిన కీలక యాక్షన్ ఫుట్టాలను దర్శకుడు అట్లీ చిత్రీకరించినట్లు సమాచారం. రెండో సంతానానికి జన్మనివ్వబోతున్న దీపిక, గర్భంతోనే ఈ సన్నివేశాల్లో పాల్గొనడం సినీ పరిశ్రమలో ఆసక్తికరంగా మారింది. భద్రతా ప్రమాణాలను పాటిస్తూ, ప్రత్యేక జాగ్రత్తల నడుమ ఈ చిత్రీకరణ నిర్వహించినట్లు తెలుస్తోంది. వృత్తిపట్ల అమె చూపిన అంకితభావాన్ని చిత్రబృందం ప్రశంసించి నట్లు సినీ వర్గాలు పేర్కొంటున్నాయి. ఇక ఈ సినిమా కోసం సాధారణంగా తాను పాటించే ఎనిమిది గంటల పని విధానాన్ని కూడా దీపిక పక్కన పెట్టినట్లు సమాచారం. మాతృత్వ విరామానికి వెళ్లే ముందు 'రాకా'లో తనకు సంబంధించిన చిత్రీకరణలో హార్డిచేయాలని అమె నిర్ణయించుకున్నట్లు తెలుస్తోంది. షూటింగ్ లో పాల్గొంటూనే తన తొలి కుమార్తె దువా సంరక్షణ బాధ్యతలను కూడా సమర్థంగా నిర్వహిస్తూ నటిగా, తల్లిగా రెండు పాత్రలను సమానంగా నిర్వహిస్తున్నారని చిత్రబృందం తెలిపినట్లు సమాచారం. కుటుంబ బాధ్యతలు, వృత్తిపరమైన కర్తవ్యాల మధ్య సమతుల్యత పాటిస్తున్న దీపిక తీరు ప్రస్తుతం సామాజిక మాధ్యమాల్లో ప్రశంసలు అందుకుంటోంది. జీవితంలోని ప్రతి బాధ్యతను సమర్థంగా నిర్వహిస్తూ ముందుకు సాగుతున్న ఆమె అంకితభావం ఎంతో మందికి స్ఫూర్తిగా నిలుస్తోందని అభిమానులు అభిప్రాయపడు తున్నారు. 'రాకా' చిత్రంపై ఇప్పటికే భారీ అంచనాలు నెలకొనగా, ఇందులో దీపిక పాత్ర కూడా ప్రత్యేక ఆకర్షణగా నిలవనుందని సినీ వర్గాలు భావిస్తున్నాయి.

జాతీయ చలనచిత్ర అవార్డుల ప్రకటన

ఉత్తమ ప్రాంతీయ చిత్రంగా 'కమిటీ కుర్తొళ్లు' ఎంపిక

విజువల్ వండర్ 'కల్కి 2898 ఏడీ'కి రెండు కేటగిరీల్లో అవార్డులు

న్యూఢిల్లీ, జూలై 18: 72వ జాతీయ చలనచిత్ర పురస్కారాల్లో తెలుగు చిత్రాలు అదరగొట్టాయి. 2024 సంవత్సరానికి గానూ వివిధ కేటగిరీల్లో పలు తెలుగు చిత్రాలకు అవార్డులు దక్కాయి. ఉత్తమ ప్రాంతీయ చిత్రంగా 'కమిటీ కుర్తొళ్లు' ఎంపికైంది. అంతేకాదు, ఉత్తమ మేకప్ విభాగంలోనూ అవార్డు పరించింది. కొత్త నటులతో దర్శకుడు యదువంశీ రూపొందించి ఈ చిత్రానికి మెగా డాటర్ నిహారిక కొడిదెల నిర్మాతగా వ్యవహరించడం విశేషం. బాక్సాఫీస్ లో పాటు ఓటీటీలోనూ అదరగొట్టిన ఈ మూవీ ఇప్పుడు ఏకంగా రెండు జాతీయ అవార్డులను సొంతం చేసుకుంది. ఇటీవల తెలంగాణ ప్రభుత్వం ప్రకటించిన గర్డర్ అవార్డుల్లో జాతీయ సమైక్యత, మతసామరస్యం, అణగారిన వర్గాల సామాజిక అభ్యున్నతికి ఉద్దేశించిన చిత్రంగా వివిధ విభాగాల్లో మెరిసింది. ఇక నాగ్ అశ్వినీ విజువల్ వండర్ 'కల్కి 2898 ఏడీ'కి రెండు కేటగిరీల్లో అవార్డులను దక్కించుకుంది. అద్భుతమైన సెట్స్, విజువల్స్ తో అలరించినందుకు ఉత్తమ ప్రొడక్షన్ డిజైన్ అవార్డుతో పాటు, ఉత్తమ ప్రజాదరణ పొందిన చిత్రంగా జాతీయ అవార్డును సొంతం చేసుకుంది. 'ఎంత గొప్పగా ఆదాపు అన్నది ముఖ్యం కాదు.. ఎప్పుడు ఆపావన్నదే ముఖ్యం, 'ఒక్క రోజులో ఒక అరగంట నాకు నచ్చినట్లు గడవలేదు. దానికి జీవితాంతం ఏడుస్తూ కూర్చోలేను కదా' వంటి సంభాషణలతో అలరించిన చిత్రం 'లక్ష్మీ భాస్కర్'. ఇలాంటి అద్భుతమైన సంభాషణలను రాసి జీవిత సత్యాల్ని చెప్పిన



దర్శకుడు వెంకీ అట్లూరి ఉత్తమ రచయితగా జాతీయ అవార్డు దక్కింది. మానోనే కాదు, బాక్సాఫీస్ ను ఓ ఊపు ఊపేసిన చిత్రం 'పుష్ప 2'. ఇప్పుడు ఏకంగా రెండు జాతీయ అవార్డులను సొంతం చేసుకుంది. ఈ మూవీని అద్భుతం అలరించేలా తీర్చిదిద్దిన దర్శకుడు సుకుమార్ ఉత్తమ స్క్రీన్ ప్లే రచయిత కేటగిరీలో అవార్డుకు ఎంపిక కాగా, ఉత్తమ కాస్ట్యూమ్ డిజైనర్ గా దీపావి నూర్, సీతల్ శర్మలకు అవార్డు దక్కింది. చిన్న చిత్రం కాదు.. ప్రతి ఒక్కరి మనుసుల్నూ హత్తుకునేంత పెద్ద చిత్రమనించింది '35- చిన్న కథ కాదు'. ఇప్పుడు జాతీయ అవార్డుల్లో ఉత్తమ బాలల చిత్రంతో పాటు, ఉత్తమ బాల నటుడిగా అరుణ్ దేవ్ పోతుల అవార్డుకు ఎంపికయ్యారు.

